

**Digitized in 2006**  
by  
**Thrinaina Informatics Ltd, Secunderabad, A.P., India.**  
(<http://www.thrinaina.com>)

From the original owned by  
**Sundarayya Vignana Kendram**  
and its partner Institutions

as part of the  
**British Library Endangered Archives Programme**  
supported by the  
**Lisbet Rausing Charitable Fund**

Except for individual research purpose  
any reproduction should be made with  
written permission from the

**Sundarayya Vignana Kendram,**  
1-8-1/B/25/A, Bagh Lingampally, Hyderabad - 500 044  
Andhra Pradesh, India

## **COPYRIGHT STATEMENT**

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

Veeresalingam, Kandukuri, 1848-1919

దక్షిణగోగ్రహణము

Rajahmundry, 1897

Record no. 133

Veeresalingam, Kandukuri, 1848-1919

Dakṣiṇagōgrahaṇamu

Rajahmundry, 1897

Record no. 133



**SUNDARAYYA VIGNANA KENDRAM**

1-8-1/B/25/A, Bagh Lingampalli  
Hyderabad – 500 044, Andhra Pradesh, India

---

**Bibliographic Record Target**

Veeresalingam, Kandukuri, 1848-1919

దక్షిణగోగ్రహణము / కందుకూరి వీరేశలింగం. - Rajahmundry :

Vivekavardhani Press, 1897.

62 p. ;20 cm.

Record no. 133

Veeresalingam, Kandukuri, 1848-1919.

Dakṣiṇagōgrahaṇamu / Kandukūri Vīrēśaliṅgaṁ. - Rajahmundry :


Vivekavardhani Press, 1897.

62 p. ;20 cm.

Record no. 133

---

35 mm microfilm

Image placement: IA  IB IIB

Date filming began:

సారస్వత నికేతనము  
 వేటపాలెం  
 పుస్తకము పేరు దక్షిణ సాహిత్యములు  
 గ్రంథకర్త శ్రీమద్విశ్వనాథ శాస్త్రి  
 పుస్తకము సంఖ్య... ౧౦౦౦ వర్గ సంఖ్య

వేటాశ్రమం

4/34  
 తెనాలి  
 చి.క - చ  
 8050





# DAKSHINA GOGRAHANAM

దక్షిణ గోగ్రహణము.


AN ORIGINAL DRAMA IN FIVE ACTS.

BY

KANDUKURI VEERESALINGUM,

*Senior Pundit, First Grade Govt. College,*

*Rajahmundry.*



RAJAHMUNDY:

PRINTED AT THE VIVEKAVARDHANI PRESS.

1897.

*Copy-right.*

*Price 6 Annas.*

సారస్వత వికేతనము, వేటపాలెము.

గ్రంథ సంఖ్య. 80 50

త. గ్రంథ సంఖ్య. 80 50

ఇందుగ్రంథ కడపటికిగా యున్న తేదిలోపల నీ గ్రంథము నామము చేయవలెను

6.11.51

25.6.62

ప్రవేశ సంఖ్య. 258

సా ర స్వ త ని కే త్

ఇండ్లకు గ్రంథముల గోస

పాఠకుని పేరు  
~~పాఠకుని~~

బుద్ధి వంశం

తండ్రి తేజ భట్ట పేరు చాంబల

వయస్సు 22 కలము రోహిణి

ప్రస్తుతపు చిరునామా } గ్రామము గోదావరి

సిరనివాసము— గ్రామము గోదావరి

తరఖాస్తుదాడునైన నేను యీ గ్రంథము  
యిలా నున్న నిబంధనలకును యికమందెప్పుడైన  
డనె గ్రంథముల నుపయోగించు కొనుచుండున

నలము రాజామంద్ర  
తేది 17-9-99

10. Vivekavardhani, Tanjore 800.  
Vetapalem.

DAKSHINA GOGRAHANAM.

— 4050

దక్షిణ గోగ్రహణము.

—

AN ORIGINAL DRAMA IN FIVE ACTS.

—

BY

KANDUKURI VEERESALINGUM,

Senior Pundit, First Grade Govt. College,

Rajahmundry.

—

RAJAHMUNDRY:


PRINTED AT THE VIVEKAVARDHANI PRESS.

1897.

—

Copy-right.

Price 6 Annas.



# దక్షిణగోగ్రహణము.

ప్రథమాంకము.

రంగము — విరాటనగర సమీపారామము.

[సుశర్తయు, తమ్ముడగు సత్యసేనుడును, సేనాధిపతియగు విక్రమభుజుడును,  
భటులును ప్రవేశించుచున్నారు.]

సుశ — సీ సేనానీ! విక్రమభుజా! మన దుర్యోధన మహారాజుగా రనన్యసామాన్య  
మేధావంతులుసుమా. రారాజుగా రూహించిన ట్లాకవేళఁ బ్రచ్ఛన్నవేషులయి  
పొందవు లిండుండిన నుండవచ్చును. నీవేమి తలఁచెదవు?

విక్ర — ఊండనేవచ్చును. ఆ మహారాజుగారిది కుశాగ్రబుద్ధిగదా!

సుశ — అందుకు సందేహమేమి? భీష్మ ద్రోణకృపాశ్వత్థామాది ధీమంతులందఱు  
ఱుండఁగా నిండుసభలో దుర్యోధనమహారాజుగారి కొక్కరికిఁ దక్క మఱి  
యెవ్వరికయిన నీ యాలోచన తోఁచినవా?

నీ. ఆవగింజంత యవకాశమబ్బునేని,

యతఁడు కొండంతయూహ చేయంగఁగలఁడు;

పనిని దూరమాలోచించి కనుటగాదె

శేముషీమంతులకును విశేషమెందు?

విక్ర — ఒకానొక యబలమూలమున సింహబలుఁ డొక్క యపారబాహుబలునిచే  
నిహతుఁడయ్యెనన్న వృత్తాంతశ్రవణమాత్రమున నేకదా సుయోధనుఁ డంతయూహ  
చేయఁగలిగెను! ఆయూహయే సత్యమయ్యెనేని, ఆతనిబుద్ధిసంపద యెంతయైనను  
జ్ఞాప్తింపఁదగినదే.

సుశ — నిస్సందేహముగా.

నీ. బలుఁడుశత్రుఁడుసింహబలుఁడుభీముండును సమబాహుబలులిలాచక్రమునను

చంపిన నొండొరుఁ జంపంగవలెఁగాని పరులేరు వారిఁ జంపంగలేరు

శత్రుఁడు హలియును జాలదప్పుగనుంటుఁ జంపియుండ రలకీచకునివారు

కావున భీముంఁడె గంధర్వుఁడనుపేర నడిరేయినాతనిఁ గెడపియుండు

నంతెకాకుండఁ దానొక్క యింతిఁజూతు

సింహబలుఁ డీల్లెనని జనుల్ చెప్పుకొనుట

కతన నయ్యింతి ద్రౌపదికాఁగనోపు

ననుచు నీరీతిసూహించె నవసభర్త.



విక్ర — మేలుమేలు! అది మిక్కిలి చక్కనిగూహ.

సుశ — కానిమ్ము.

ఉ. ఎవ్వరుచంపిరేమి? దివికేగెను గీచకుండు తెచాలు; నా  
కివ్వడి బండువయ్యె నలహీనుని దుర్మరణంబు వింటచే;  
జివ్వను భంగపుచ్చె మునుచేవమెయిక్ ననువాండు క్రూరుడై;  
యవ్వడంగున్వధించి నతండాపుండు నాకతండావ్వడేనియిక్.

సత్య — అన్నయ్యా! కురుమహీకాంతుండు హింపినట్లు సింహజలు సంతకాంతి  
కంబున కంచినవాండు భీమసేనుడయినను, నీకాతండాపుండేయగునా?

సుశ — (కొంచెమాలోచించి) అవు నాపుండేయగును. తమ్ముడా!

క. మనమియ్యెడ కరుదెంచుట  
యనఘా! పాండవులనరసి యడవికివారిక్  
బనుచుటకొఱకును గాదే  
ఘనసమయాతిక్రమంబు కనబడిచి వెనక్?

కీచకాంతకుండు డిప్పడు భీమండావయి బయలంబడునేని, ప్రతిజ్ఞాభంగమును జెప్పి  
యెప్పటియట్లు యపాండవుల మరల నడవులకుం బంపి మనము స్వామికార్య నిర్వ  
హణ ధుర్యులము కాంగలుగుట కతండు తోడుపడినవాండానుగాన మనకట్టి  
మహాపకారి యాపుండుగాక యన్యుండాట్లుగును?

సత్య — అది సత్యమేకాని పాండవులే యిందుందు రనుకొందము. అప్పుడు —

క. పాండవమహాబ్ధి వెలువడి  
చండతర విరాటవాయు సంప్రేరితమై  
నిండి యలివేలముగ మన  
దండుల వడి నాక్రమింపం దరమే నిలుపక్?

సుశ — మనమప్పుడును భయపడవలసిన పనిలేదు. మనల నిక్కడకుం బంపునప్పుడు  
కురురాజన్నమాట వినలేదా?

ఉ. ఏసరు పాండవాంబునిధి నీదుట దుర్భరమయ్యెనేని, దు  
శ్శాసనవాయుసంగతిని శాంతనవాది సునావికేంద్ర రా  
ధాసుత కర్ణధారసహితంబగు కౌరవరాజపోత ము  
ల్లాసముతోడవచ్చి మనలక్ సరగం దరించేర్పకండునే?

సత్య — కురురాజు కౌరవయోధులతో రేపుగదా యిక్కడకువచ్చును?

క. మనమీదినమునం బసులక్

ఘనజవమునం బట్టుంగానె కనికాంతేయుల్  
చనుదెంచి తాకిరేనియు

ననిలో నన్వారి గెలువనగునే మనకుక్?

ఆ భీమార్జునులపేరు తలంపునంచాటిన నాగుండెలిప్పడుతటతటకొట్టుకొనుచున్నది.

మ. ఒక క్షిర హిడింబముఖ్య దనుజవ్రాతంబు నెవ్వండు మ  
త్త కరీంద్రంబులం ద్రుంచు సింహముగతిక్ దాంద్రుంచె; నెవ్వండు యా  
చకబంధుక్ ఘజవీర్యసింధుని జరాసంధుక్ హతుంజేసె; నా  
ప్రకటస్తేముని భీమునిం దలంప నాప్రాణంబు భీతిల్లెడుక్.

మ. పటుశౌర్యోన్నతి నెక్కటింగడంగి దేవవ్రాతముంగూర్చి దు  
ర్బటమా భాండవదాహమున్నలిపె; నాగంధర్వయూధంబు ను  
ద్భటశక్తింబరిమార్చికాచె గురుభర్తన్మోషయాత్రక్; మహా  
త్కటతేజోనిధియైన యానరునకుక్ ధాత్రిన్నరుల్ లెక్కయే?

సుశ — ఓయనుజా! నీవాశంకపెట్టుకోకు. వారజ్ఞాతవాస సువత్సరేంతములోపల  
బయలంబడి ప్రతిజ్ఞాభంగ మగునట్లుగా మనతో యుద్ధము చేయవత్తురా? తమ్ము  
లొక వేళ తొందరపడుదురనుకొన్నను, ధర్మబాహ్యమయిన పనికి ధర్మరా జెన్నం  
డయిన నాడంబడునా?

గీ. తమ్ము లొకవేళ నన్నత్త దంతులట్లు  
విడివడిన, ధర్మబాంకుశ విహితచేతం  
దారు మరలింపంగాంబడి ధర్మపాశ  
బద్ధులగుచుం గ్రమ్మటం గానపాలుకారె?

కాంబట్టి మనము ముందుగాం బాండవుల వృత్తాంతమునే విచారితము. దుర్యోధన  
మహారాజు నాజ్ఞాయా మనకట్టిదేకదా? మీరు పాండవులు సుండియని మనము  
నిరూపించినతోడనే వారు మాటుమాటాడక తత్క్షణ మరణ్యమార్గము పట్టుదురు.  
ధర్మజుడం ధర్మముతప్పటవలన లభించెడు నింద్రపదవి నైనం దృఢకణమువలె  
నిరసించును.

సత్య — ధర్మనందనుండు ధర్మవెప్పుడును దప్పడని నీకు దృఢనిశ్చయమున్నదా?

సుశ — సూర్యుండు నేడు సహజ తేజోవంతుడై పూర్వదిక్కున నుదయించునా.  
యెంత నిశ్చయమున్నదో యంతనిశ్చయమున్నది. సూర్యుండు వైజతేజము  
విడుచునని నీకేమయిన సందేహమున్నదా?

ఉ. భానుఁడు నైజతేజమునుబాసిన, సీతకరుండు వేడిమిం  
బూనిన, నగ్ని చల్లపడిపోయిన, వార్ధిజలంబు డారతఁ  
మానిన, వ్యాఘ్రసంహములు మాంసములింట బరిత్యజించినఁ  
దా నిల ధర్మనందనుఁడు ధర్మపుత్రుఁడొకించుకేనియుఁ.

సత్య— అజ్ఞాతవాససంవత్సర మిదివఱకే కడచినదేమో! అప్పుడు పాండవుల నెవ్వ  
రడ్డుపెట్టగలరు?

సుశ— అజ్ఞాతవాసాబ్ద మింకను సతీతము కాలేదు. దాఁటిపోయినయెడలఁ బాండవుల  
వెదకించుటకు దుర్యోధనమహారాజంత మతిహీనుఁడా?

సత్య— అట్లయిన మనము పాండవాప్యేషణప్రయత్నమునే చేయునము.

సుశ— విరాటుని గర్వమడఁపకముందుగా మనకాపని సాధ్యముకాదు. కాఁబట్టి  
మనముముందుగా శత్రువైన విరాటుని పశుగణమునువస్తుసంధపనుబాఱగొండము.

సత్య— మమ్ము దేవరచి త్రమువచ్చినవనికి నియోగింపవచ్చును. మేమందఱము భవ  
దాజ్ఞాధీన మానసులమయి వేడియున్నాము.

సుశ— (పయివంకఁజూచి) ఓ విక్రమభుజా! తూర్పు తెల్లవాలుచున్నది. మనచేఁ  
బంపఁబడిన చారులింకను కాలేదు. రాత్రియంతయు నడిచిన మార్గాయాసముచేత  
సేనలు నిద్రకుఁబడినవి. సేనలనులేపి యుద్ధసన్నద్ధములగునట్లు చేయుము.

విక్ర— తమ యాజ్ఞాప్రకారము చేసెదను.

సుశ— మనబాడ కనిపెట్టి యెవ్వరును శత్రువులకుఁ దెలుపకమునుపే మనమాకస్త్రిక  
ముగాఁబోయి గోగణమునుబట్టి యడ్డువచ్చిన గోపాలురఁ బాఱఁద్రోలి పశు  
బృందమును ముందు కొంతసేనతో సత్యసేనునివెంటఁ బంపివేయవలెను. వెనుక  
మన మనుకూల్యమున సేనలనుబంపించి నిలిచి పశునిమోచనమునకయి వచ్చెడి  
విరాటాదుల నోడించుటకయి సంసిద్ధులమయి యుండవలెను.

విక్ర— అలాగుననేయుండము.

సుశ— విరాటునినోడించి యాతని నగరెప్పుడు చూఱగొండమాయని నామనస్సెంతో  
తహతహపడుచున్నది. పూర్వమాతఁడుపఱచిన భంగపాటు నాహృదయము  
నిప్పటికిని శల్యమయి వేధించుచున్నది. వేగులవారు వచ్చెడులోపలనే మన  
దడములను శడిపించుకొనిపోయి గోవులను బట్టుదమా?

విక్ర— స్వామీ! తొందరపడఁబోకుండు. మనచేఁ బంపఁబడిన నిపుణకుండు మొద  
లయినవారు దేశకాలానుకూల్యములను విచారించుకొని యింతకు వచ్చుచుండురు.  
మనకిది క్రొత్తదేశము; మార్గముడిగినను జెప్పవారులేరు; మర్నమెఱుంగక శత్రు

మధ్యమున సాహసించి పనిచేసినచోఁ దరువాతఁ బశ్చాత్తాప పడవలసివచ్చును.  
విరటుఁడును మన కశ్రమసాధ్యుఁడు కాఁడు. ఆతనిబలవిక్రమాదులు మమ్ము  
దేవర కొంత యెఱుంగుదురుగాదా?

సుశ— (తిరస్కారముతో) విరాటుని గొర్రెను నాముందఱ నుక పోరుషశాలినిగాఁ  
జెప్పకుము. ఆతని విక్రమము నేనెఱుంగనిదికాదు. ఆతఁడొకసారి యెట్లొ దైవిక  
ముగా రణజూదమున నాపయి గెలుపుకొనుట నీవాక మహాకార్యముగా నెంచు  
చున్నావు. ఆచిటుగెలుపయినను సింహబలునిచేనైనదిగానిస్వశక్తిచేతనైనదికాదు.

సత్య— అట్లయిన సింహబలుఁడు మరణముకొందినందునకయి మనమిప్పుడు సంతోష  
పడవలెను.

సుశ— సింహబలుఁడున్న సేమి? ఆ సింహబలుఁడయినను గేకయసాళ్లును దోడు  
చేసికొనివచ్చి నాతోఁబోరి యల్పజయమును బొందఁగలిగెనుగాని యప్పు డి  
విరాటుఁడును సింహబలుఁడునుమాత్రమే వచ్చియుండినయెడల నేనాయుధపురను  
జెఱియొక కాలిక్రిందను నీమలనువలె నలిపివేసియుండనా?

ఉ. సింహబలుండు నేడిచట జీవముతోడత నుండెనేని, నే

రంహగతిం గనన్గద కరంబునఁదాలిచి దంతిమిఁదికిఁ

సింహముదూఁకుకైవడిని జెంగునదూకి, గదాహతిన్వడిక

సంహరణంబొనర్చి నమిమంబునఁ దీర్చినె తొంటివైరముఁ?

విక్ర— ఇప్పుడు దేవరవారు స్వబలమునం దతి విశ్వాసముంచి పరబలమును దిన్నఁగా  
గఱింపఁజాలకున్నారు. మనసేనలు మార్గాయాసముచే నలసి—

సుశ— తాళు. తాళు. వాకిట నేవో కలకలము వినవచ్చుచున్నది ఆలకింపుము.

[తెరలో]

గీ. బ్రసికియున్ననిన్ను రణరంగమునమున్ను

సింహబలుఁడుగెలిచె శితశరాలిఁ;

జచ్చియున్నయతనిఁ జప్పిడిమాటల

గెలిచెదిపుడునీవు గృహమునందు.

సుశ— (కోపముతో) విక్రమభుజా! ఆ ప్రలాపము విన్నావా? ఆయుధముడినవాఁ  
డెవ్వఁడో చాటుననుండి నిర్భయముగా నన్నే యాక్షేపించుచున్నాఁడు! వాఁడు  
ప్రాణము లొల్లఁడుకాఁబోలును! ఈ రాజద్రోహి మన పరిజనులలో నెవ్వఁడయో  
యుండును?

విక్ర— ఆ కంఠస్వరము మున్నెన్నఁడును విన్నదికాదు. శత్రుపక్షమువాఁడెవ్వఁడైన

మనవారిచేతఁ జిక్కి యట్లు ప్రేలుచుండియుండును. మన పరివారమెక్కడ! స్వామిద్రోహమెక్కడ!

సుశ — కావచ్చును. అ మహుని దత్తుణ మిక్కడ కీడ్చుకొనిరమ్మచుమా.

విక్ర — ఓరీ! ఘటోదరా! ఆసందడిచేయవారినందఱిని బ్రభువుగారి సమ్ముఖము నకుఁ దీసికొనిరా.

ఘటో — చిత్తము. (అని నిష్క్రమించుచున్నాఁడు.)

[తెరలో]

ఓరీ! పలుగాకి! నీవిప్పుడు కూసినకూత మాప్రభువుగారి చెవులఁ బడియుండిన పక్షమున సీతలయింక నీమెడమిందఁ దడవునిలువదు. నీకు మృత్యువు సమీపించినది మిడిసిపడక నడుపు.

విక్ర — (చూచి) మన నిపుణకామ తెవ్వనినో పెడతెక్కలుకట్టి దేవరసన్నిధి కీడ్చుకొని వచ్చుచున్నారు.

సుశ — ఇప్పుడా కాలులఱచినవాఁడు వాఁడేయయియుండును. అందుకు సంక్షేపము లేదు. నేనురక మనపక్షమువాఁడని భ్రమపడితిని.

[అప్పుడు నిపుణకుండు, ఘటోదరుండు, పెడతెక్కలు విడిచికట్టిన

యొక వైశ్యునితోఁ బ్రవేశించుచున్నారు.]

నిపు — దేవా! నమస్కారము. దేవరకు విజయమగుఁగాక!

సుశ — నిపుణకా! కార్యసాఫల్యము చేసికొనివచ్చితివా?

నిపు — మనసుభటు లిప్పుడే కార్యము పండించుకొనివత్తురు. నేను వారిని వెనుకవిడిచి దారిలోఁ దాటుచున్న వీనిని బట్టుకొని వచ్చినాఁడను. — ఓ ధనగుప్తా! మారాజు గారికి మ్రొక్కుము. చెప్పినను చేయెత్తవేమి?

ధన — (గర్వముతో) ఈ బంధములు తేవప్పడే పరులముందు చేయొగ్గనివాఁడను. నేనీనిర్బంధముతో మ్రొక్కుదునా?

సుశ — ఓ వదరుఁబోతా! ఎవడెప్పురానీవు?

ధన — (గర్వముతో) మా ప్రభువువారి పశువులను దొంగిలవచ్చిన యీ దొంగల గుంపునకు నాయకుఁ డీమువ్వరిలో నెవ్వఁడో ముందుచెప్పఁడు. నేనాతనికొకింత బుద్ధిచెప్పవలెను.

సత్య — ఇట్లు కాలులు ప్రేలుచున్న యీ తులువనాలుకకోయక కత్తి చేతఁబట్టుకొని యూరక చూచుచున్నావేమిరా?

ఘటో — (ఒకటోనుండి కత్తిమాయుచున్నాఁడు.)

సుశ — ఘటోదరా! తుణకాలము తాళుము. వీఁడు శత్రుపురమునందలి వార్త

లేమయినఁ జెప్పనేమో యడిగి తెలిసికొందము. — ఓ నిపుణకా! వీఁడెవఁడు?

నిపు — వీఁడు విరాటుని ధనాగారమునందున్న బచ్చు. వీనిపేరు ధనగుప్తఁడట!

వీఁడు మొదట మాతో శాంతముగా మాటాడుచు మేము దేవర నిర్దేశము

చెప్పఁగానే కాలులఱవ మొదలుపెట్టినాఁడు.

ధన — మీకు శత్రుపురమునందలి వార్తలు కావలెనుగా! ఏమి యీశ్రుత్తు! సిగ్గులేక —

ఘటో — ఓరి మూర్ఖా! ప్రేలక యూరకుండెదవా? ఈకత్తితో నీనాలుక కోయునునా?

ధన — కోయుముకోయుము. నిర్దోషుల నాలుకలుకోనెడి యసహాయకూడుడవు

నీవాక్కడవేనా మీసేనలో నీవంటిపుణ్యాత్ము లింకను బలువురున్నారా?

సత్య — వీనికి నేఁడాయువుమూఁడినది.

ధన — మీరు చెప్పనక్కఱలేదు. నాకాయువుమూఁడినదని నాకిదివఱకే తెలియును.

సత్య — ఎట్లు తెలిసినది?

ధన — మీవంటి దయావంతులచేతులలోఁ బడుటచేత.

విక్ర — వీనికి నిశ్చయముగానే చావువ్రాసినది.

ధన — అందుకు సందేహమేమి? ఈ జ్యోతిషము నాకు నీకంటెను ముందుగాఁదెలిసినది.

నీభటులు నన్నెప్పుడు పట్టుకొన్నారో నాకప్పుడే చావువ్రాసినదని నీముఖిలా

సము చూడకమునుపే నేననుకొన్నాను.

సత్య — ఈ శుంఠకు జ్యోతిషముకూడఁ దెలిసిననా?

ధన — ఒక్క జ్యోతిషమేకాదు మీసన్నిధికిరాఁగానే నాకిప్పుడు సామన్రికమును

దెలియుచున్నది. మీ ముఖలక్షణము తేటపాటచూచినకొలఁదిని నామరణము

నాకొంతకంతకుఁ దేటగా బోధపడుచున్నది.

విక్ర — ఓరి వైశ్యాధమా! ప్రేలఁబోకు.

సుశ — ఈ నీచుండు చావునకుఁ దెగించి తెంపరియై నోరికివచ్చినట్లెల్లఁ బ్రేలు

చున్నాఁడు. వీనిచేతఁ బ్రేలింపకుండు.

ధన — నానోరడఁగియుండదు. నన్ను రేచుట భేరిని జోకొట్టుటనుమీ!

సుశ — వీఁడు వైశ్యుఁడనుచున్నారే వీనివంశమునలేని యీ వాక్యకూరత వీనికెట్లు

వచ్చినది?

సత్య — తల్లి వైశ్యాంగనయే యయియుండును. వీనితండ్రి నెవ్వరెఱుంగఁగలరు?

ధన — ఈశ్వరుఁ డెఱుంగఁగలఁడు. నినుబోటి యజ్ఞు లెఱుంగలేకున్న నష్టమేమి?

సహజభీరువులని పేరొందిన వైశ్యులే మావీట నింతకూరులయియుండఁగాఁ బరా

క్రమేపశీవులయినవారి చర్య తెట్టుండునో నన్నుబట్టి యూహించుకొనుండు.  
 సత్య— వీడు సురాపానముచేసినవానివలె ప్రేలుచున్నాడే!  
 ధన— సురాపానముచేయుట మా కులాచారముగాదు.  
 సుశ— నిపుణకా! వీనికేమైన నున్నానమున్నదా?  
 నిపు— మన దండయాత్రనుగుఱించి ప్రసంగింప నంతవఱకు వీడు మహర్షివలె  
 మాటాడినాడు. అపేక్షతరంగానే వీనికికెట్టియెత్తినది.  
 సుశ— (తనలో) వీనిని మంచిమాటలాడి దారికి దేవచ్చునేనో చూతము. (ప్రకాశ  
 ముగా) ఓధనగుప్తా! నీవు మంచివాడవు. భయపడఁబోకు. నీప్రాణములు రక్షిం  
 పించెదను. మనస్సు పదిలపఱచుకొని నేనడిగినదానికి సదుత్తరముచెప్పుము.  
 ధన— ప్రాణభయమెప్పుడును నాకులేదు. మీకుఁ గావలసినన్ని సదుత్తరములను  
 జెప్పెదను. మీ ప్రశ్నపత్రములను విప్పఁడు.  
 సుశ— మీవీటఁ బాండవులున్నారేమో యెఱుఁగుదువా?  
 ధన— ఎఱుఁగుదును.  
 సుశ— ఏమెఱుఁగుదువు?  
 ధన— పాండవులు లేరని.  
 సత్య— వీడసత్యము పలుకుచున్నాడు.  
 ధన— మావీటనున్న కుక్కయు నసత్యముపలుకదు.  
 సుశ— ఎఱుఁగకున్నఁ బోనిమ్ము. కోపము తెచ్చుకోకు. మీ రాజుగారి బావ సింహ  
 బలుండు సుఖుండయి యున్నాడేమో చెప్పఁగలవా?  
 ధన— చెప్పఁగలను. అతఁడుచచ్చి స్వర్గలోకమున సుఖుండయియున్నాడు.  
 సుశ— స్వర్గలోకముననా?  
 ధన— స్వర్గమునఁగాకున్న నరకమునని నిశ్చయముగాఁ జెప్పవచ్చును. ఏదోయొక  
 లోకమున నున్నాడు.  
 సుశ— ఎందుచేతఁ జెప్పినాడు!  
 ధన— తన దుర్మార్గత్వముచేత.  
 సుశ— ఎవనిచేతఁ జంపఁబడినాడు?  
 ధన— విధిచేతఁ జంపఁబడినాడు.  
 సుశ— నీవేదాంతార్థ మక్కఱలేదు; తొకితార్థము చెప్పుము. సింహబలుని జంపినవాఁ  
 డెవ్వఁడు?  
 ధన— గంధర్వుడట!

సుశ — భూలోకముననున్న సింహబలునకు గగనచరుడయిన గంధర్వునితోడ  
 వైరమేలకలిగినది?  
 ధన— గగనచరులేమి? భూచరులేమి? దుష్టునకందఱును వైరులే. పరాంగనాను  
 రక్తులకును బరధనాసక్తులకును వైరులుకానివా రెవ్వరుండురు? కండక్రోధున  
 పాడొక్క మహాపతివ్రత కాశపడఁగా, కావలసినకార్యము గంధర్వులే తీర్చిరి.  
 సుశ— అతఁడు జారత్వదేవతకే బలియయ్యెనా?  
 ధన— అవును. ఆరాక్షసికే నరబలియయినాడు. పరకాంతల కాశపడి బ్రతికినవాఁ  
 డెవఁడు?  
 డ. నీత మహాపతివ్రతను జేరఁగఁగోరి దశాశ్వుఁడీల్లఁడే?  
 పాతకియై సురాంగనలఁ బట్టి వెనన్నరకుండు కూలఁడే?  
 భూతుకులైన యా దనుజకాంతులయట్ల నరాకృతిఁ గురా  
 రాతి యితండుపుట్టి మహి మ్రుందెను, నేడిట వింతయేటికి?  
 సుశ—(తనలో) ఈ మూఁడుండు దారికివచ్చుచున్నాడు. ఇంక మెల్లఁగాఁ గార్యాం  
 శమునకు దింపెదను. (ప్రకాశముగా) ఓసెట్టి! అన్నగారి దుర్మరణమునుజూచి  
 తమ్ములోర్చి యూరకుండిరా?  
 ధన— ఆయన్న తమ్ములేల యూరకుండురు? అన్నవలెనే త్రుల్లివడి సాధుహింసకు  
 యత్నింపఁగా గంధర్వులెఱింగి యన్నవద్దికే వారినిని దోడుపంపిరి.  
 సుశ— అదిసరేకాని యాదుష్టుఁ డాసించిన యా మహాపతివ్రత యెవ్వరు?  
 ధన— అంతఃపురపరిజనముమాట నన్నదుగఁబోకు. నేను బరకాంత పేరెత్తను.  
 సుశ— పోనిమ్ము. మీదేశమునఁ బశుసమృద్ధిగలదా?  
 ధన— కావలసినంతయున్నది.  
 సుశ— మీరాజుపశువు లెక్కడ క్షేమముగా నుంచఁబడును?  
 ధన— మా రాజుపశువులా! సరిసరి! మీతలఁపు నాకిప్పుడు బోధపడుచున్నది. ఆపశు  
 వార్త పశువులకేకాని మనకెందుకు?  
 సుశ— (తనలో) పశువులపేరు తలపెట్టఁగానే వీనికి మరలఁ బిచ్చియెత్తుచున్నది.  
 (ప్రకాశముగా) నీవు ప్రాణముల కాశపడెడుపక్షమున నీళ్లునమలక నిజము  
 చెప్పుము. నీ కథయదానము చేసెదను.  
 ధన— నాకు రాజభక్తికంటెను ప్రాణము లెక్కువనికావు. వలయునేని యీపాడ.  
 ప్రాణములం బుచ్చుకొమ్ము. నేనీదేహమునైనను విడిచెదనుగాని ప్రాణముపోయి  
 నను రాజద్రోహమును జేయను.



క. రుజలం బసచెడి ముదిమిని

ద్యజియింపగవలయు నట్టిదగు నీయొడలిక

భజియించిన స్వామధ్యము

త్యజియించుటకంటె భాగ్య మస్యముకలదే?

సుశ — ఓయి పిచ్చివాడా! మామాటవినక నీవిప్పుడేల నిష్కారముగా జెడిపోయెదవు? నీవు చెప్పకపోయినను మేమెట్టును మీరాజుగోవులను బట్టకమానము. మానివుణకుని వెంటఁబోయిన చారులు సర్వమును దెలిసికొని నీవిక్కడనుండఁగానే వత్తురు. ఈలోపలనె బుద్ధిమంతుడవయి చూకిప్పుడు త్రోవచెప్పి నడిపించితివా, నీకుఁదగిన వ్రత్యువకారమును జేసెదము. ఇదిగో వ్రస్తుత మీబహుమానము నందుకొమ్ము. (అని చేతి రత్నకంఠ మియ్యఁబోవుచున్నాఁడు.)

ధన — ఆహహహ! బహుమానమా!

సుశ — అవును బహుమానమే. మా బహుమానమన్న నీకంత తిరస్కారముగా నున్నదా?

ధన — ఒక్క నీబహుమానమునే కాదు నీ బహుమానమును నిన్నునుగూడఁ దిరస్కరించుచున్నాను. నేఁడుండి రేపుపోయెడు నీ తుచ్ఛధనమును నీయొద్దనే యుంచుకొమ్ము. నావద్ద నెన్నఁడును దఱుగని దివ్యధనము కావలసినంతయున్నది.

సుశ — మీరాజువద్దనని నీ యశిప్రాయముకాఁబోలును!

ధన — కాదు నావద్దననే.

సుశ — నీయింటివద్దనా?

ధన — ఇంటివద్దకా దిక్కడనే.

సుశ — ఇక్కడ నెక్కడ?

ధన — ఇక్కడ. (అని హృదయమును జూపుచున్నాఁడు.)

సుశ — అక్కడనున్న దేమిధనము?

ధన — ఏమిధనమా? సత్యధనము; దయాధనము; ధైర్యధనము; అమూల్యనీతిధనము. ఈధనములు మీకు వేయిజన్మములెత్తినను రావు.

సత్య — ఓరి చండాలుడా! స్వవరతారతమ్య మెఱుంగక సూరికివచ్చినట్లెల్లన బ్రేలుచున్నావు!

సుశ — ఈ మూర్ఖుఁడు సామవచనములచేతఁ జక్కఁబడఁడు. ఓ భటులారా! వీనిని దండింపుఁడు.

ఘటో — ఓరిమూర్ఖా! నీ పాపఫల మనుభవింపుము. (అని కొట్టుచున్నాఁడు.)

ధన — అనుభవించెదను! అనుభవించెదను! మీరన్నట్లు స్వయంకృతాపరాధ ఫల మనుభవించకలీటదు. ఇక్కడ నావిషయమునఁ జేసినదంతయు మీరక్కడ యమ సన్నిధానమునందు కోటిగుణితముగా ననుభవించెదరు.

సుశ — ఓరీ! ఇంక నైన బుద్ధితెచ్చుకొని మీరాజుగుట్టు చెప్పెదవా? నిన్ను మన్నించెదను.

ధన — మన్నింప నక్కఱలేదు చెప్పెదను వినుము.

సుశ — సావధానులమయి యున్నాము. చెప్పుము.

ధన — ఇదిగో మర్తమువిడిచి చెప్పుచున్నాను. నీవు వృథా పశుహరణమున కేల యత్నించెదవు? వంచకులకుఁగాని ఋజుమార్గవర్తులకు గోప్యాంశమేమియుండును? ఆతని గుట్టుంతయు నీతితప్పకుండుటయే.

గీ. దుర్జిరీక్ష్యుడౌ మత్స్యేంద్రు వోర్యగంబు,

సెరసినిలిచిన మగఁటిమి యొదవుఁగాక,

భీరులగు గోవులనుగొట్టి సొరులేని

పశురములఁబట్టుటిదియేటి పారుషంబు?

నీవు మానప్రాణములు దక్కించుకోఁగోరితివా, యీ వ్యర్థప్రయత్నమును మోని యిప్పుడు వచ్చినదారినే మరల నింటిమార్గము వట్టుము. నీకీదుర్బుద్ధివదలక ప్రాణములు చేదయి చెడిపోదలఁచితివా, పోయి గోవులనుబట్టుము. అప్పుడు

మ. లయకాలాసల భీషణాకృతిని లీలన్మీడు నేనాటవిక

రయమారంగ శరార్చులంబొదివి తీవ్రప్రక్రియం గాల్పుచుక

భయదాస్త్రంబుల నద్విరాటుండు నినుక దర్పొద్ధతిందాఁకఁ దద్దయుఁ బ్రాణంబును మానముక రణమునం దక్కించుకోనేర్తువే?

మ. గజబృందంబులతో నఖిర్వమదరేఖిక దాశతానీకుఁడుక,

విజయాశ్వంబులతో భుజాబలమురీవిక సూర్యదత్తుండు, వా

యుజవంబొప్ప రథాశితోడ మదిరాఘ్వండుక, ద్రిమూర్తుల్పుపా నుజులొక్కుమ్మడిదాఁకఁ గూలరె భవమ్మఖ్యాగ్ర నేనావతుల్?

ఉ. ఆతని యగ్రసందనుఁ డహర్వలీతేజుఁడు శంఖుండున్నదా

రాతిభయంకరుండు మృగరాజు గజంబులఁబోలెఁ దోలి బల్

శాతకృపాణిచేదరఁ జంపఁగ సెంపఁగ నీడునైనక

ప్రాతము గుండియల్ వగిలి పాటక జాటక నిల్వనేర్చునే?

క. చావందలఁచితివేనియు,  
గోవులనిటఁబట్టుమీపు కుటిలత్వమునకా;  
జావక బ్రదుకందలఁచిన,  
నీవిదె నాబుద్ధివిందు నేగుము పురికికా.

సుశ— ఓరీ! ఆత్మస్తుతి వరనిందాపాండిత్యధురీణా! నీచదువు పూర్ణమయినదా?  
ఇంకను గొంత కొంతయన్నదా?  
ధన — చెప్పవలసినదానిలో సహస్రాంశమయినను గాలేడు. అందనిక్రూనిపండ్ల  
కట్టులు చాచుటవలన నేమిప్రయోజనము? శక్యాశక్య విచారములేక నీవేల  
నిష్కారణముగా చెట్టుగొట్టి పైనివేసికొనెదవు? మారాజు వీరాధిపీరుడు—  
సుశ— ఇంతటితో నీచదువుచాలించు. నీపాండిత్యము మేము మెచ్చుకొన్నాము. —  
విక్రమభుజా! మనమీమాధునితోఁ గాలమంతయు వ్యర్థపుచ్చుచున్నాము. వీనితో  
వేయేండ్లు మాటాడినను మనకుఁ బ్రయోజనలేశమును గలుగదు. ఓ ఘటోదరా!  
వీనిని గొనిపోయి మన కార్యాలోచన విసంబడకుండ దూరముగా నాతాళ  
వనమునందుంచుము. బంధములు త్రెంచుకొని పాటిపోకుండ వీనిని వదిలముగా  
మీరందఱును గనుగలిగి కాచుచుండవలెనుజుండి.

ధన— (తనలో) ఇతఁడు నాకు మంచియుపాయము తోపించినాఁడు.

ఘటో— చిత్తము. (అని ధనగుప్తునితో నిష్క్రమించుచున్నాఁడు.)

సుశ— విక్రమభుజా! వాఁడు దాఁటిపోయినాఁడా?

విక్ర— పోవుచున్నాఁడు. మనమింక రహస్యాలోచనమున కుపక్రమింపవచ్చును.  
అదె మన నిపుణకుఁడు మరలవచ్చుచున్నాఁడు. అతని ముఖవికాసముచూడగా  
నేనో శుభవార్త తెచ్చుచున్నట్లున్నది.

సుశ— మనరాక శత్రువుల కెఱుకపడకుండ నేను నీతోఁ జెప్పినట్లు చేసినావా?

విక్ర— సర్వమును దేవరయాజ్ఞాప్రకారము చేసినాను. భేరులు మొదలయిన రణ  
వాద్యములు మ్రోయింపకుండ నైసికుల కాజ్ఞాపించినాను; భటులెవ్వరును తోఁట  
విడిచి యవలకుఁ బోవకుండఁ గట్టిడిచేసినాను. శుష్టుములు గజములు—

సుశ— చాలును. ఇవన్నీయు సరేకాని విరటుని కడుపులజాడమాత్ర మింకను  
మనకుఁ దెలియనేలేదుగదా?

[నిపుణకుఁడు ప్రవేశించుచున్నాఁడు.]

నిపు— స్వామీ! నమస్కారము. నేను వెనుకదిగిడిచివచ్చిన భటులు విరటుని  
గోవులజాడ కనిపెట్టివచ్చినారు. అతని గోగ్రహ మాతోట కేశాన్యమూర్ఖునన్న పాల

ములోనుండి గోపాలురచే రక్షింపఁబడుచున్నది.

సుశ— అట్లయిన వేగముగాఁబోయి వసులఁబట్టుదములెందు ఓ వీరులారా! ఇప్పు

డా ధనగుప్తుఁడు ప్రేలిన వీరాలాపములను విన్నారా?

సత్య— మీరావాగాడంబరమునమ్మి యణుమాత్రమును జింతిలఁబోకుండు.

చ. విరటునితమ్ములన్నపుర విక్రమలీల వధించువాఁడ న్నె

క్కురుండనె నేను వ్యాఘ్ర మలుకన్ హరిణంబులఁ జంపుకైవడికా;

నరవర! చింతమామము మనంబున; నాయనీపాలు మత్స్య భూ

వరు ననుఁబుల్లె; సభవారువినంగఁ బ్రతిజ్ఞపట్టితికా.

విక్ర— ఇంక నాప్రతిజ్ఞ చిత్తగింపుండు.

క. విరటులు త్రుంచెద సునిసిత

శరధారలచేత నేనె శంఖాదిమహి

వరసుతులనెల్ల; నాపా

లరయఁగ నేనానితోడ నఖిలకుమారుల్.

సుశ— నేనిదె శపథముచేయుచున్నాను వినుండు.

క. విరటునిఁ బారిగొనియెద నీ

ఖరతర కౌక్షేయకమున త్కణకాలమునకా;

విరటుఁడు నాపాలయ్యెడు

సురలెల్లచువచ్చి తోడుచూవిరయేనికా.

ఓ సత్యనేనా! నీవు నిపుణకునివెంటఁబోయి యడ్డువచ్చిన గోపకులఁ దూపులపాలి

చేసి గోవులనుబట్టుము. — ఓ విక్రమభుజా! నీవు నేనలఘుబన్ని పురమునకును

గోవులకును మధ్యనిలుపుము పామ్ము. నేనిదె నిన్ను గలిసికొనెదను.

సత్య— అట్లుచే నెదము.

(అందఱు నిష్క్రమించుచున్నారు.)

## ద్వితీయాంకము

రంగము— విరాటుని సభామంటపము.

[విరాటరాజును, రాణియైన సుభద్రాదేవియు, ఉపచారికయను చేటికయు, పురోహితుడగు వామనశర్మయు, దౌవారికుండను ప్రవేశించుచున్నారు.]

విరా— ఓ వామనశర్మా! నిన్నటిదినము పూజ్యులైన కంకుభట్టవా రాశాచవిషయ మయిన ప్రస్తావనలో “దశాహం బ్రాహ్మణానాంతు | క్షత్రియాణాం త్రిపంచక” మ్మని దేవలశ్చృతివచనము మొకదాని నుదాహరించినారు. దానినిబట్టి పదియేను దినము లాశాచము పట్టవలసినపని లేదుగదా?

వామ— లేదు. దేశాచారమునుబట్టి మనకుఁ బండ్రెండుదినములతోనే యాశాచశుద్ధి యగును. ధర్మశాస్త్రమును శిష్టాచారమున కనుగుణముగా నేయున్నది.

శ్లో. శుద్ధేద్విప్రో దశాహేన ద్వాదశాహేన భూమిపః

వైశ్యః పంచదశాహేన శూద్రో మాసేనశుద్ధతి.

అను దక్షశ్చృతివచనమును దేవరవారు చిత్తగించియుండలేదా? ఇదివఱ కేర్ప టించినట్లుగా సింహబలాదుల పత్నులచేత నేడే శుద్ధిస్నానము చేయింపవచ్చును. అయ్యో! సింహబలునిపే రుచ్చరింపఁగానే దేవిగారు మరల రోదనమున కారంభించినారు!

విరా— చ. వనితరొ! గ్రీష్మతాపమున వాడిన పూసరమట్టులున్న యీ తనవును దుఃఖవహ్ని నిటు తాపము నొందఁగఁ జేసెదేల? నా మృగమునఁ దాల్చిపూని యింకమానుము శోకము; నిన్నుజూచి నీ తనయులు నేముం గుండెదము; ధైర్యమునన్నము నూటడింపుమా.

నీవీరీతిగా వేయేండ్లు చింతిల్లినను, అప్ప యేడ్పుచున్నదని జాలిపడి సింహబలుండును దమ్ములును లేచివచ్చి నిన్నొదార్తురా? వారు నీతల్లికడుపునఁ బుట్టినే లేదనుకొని వారిని మఱచిపోమ్ము.

ఉప— అమ్మా! ఊటడిల్లుము.

వామ— ఓ హేమా! ఈ పండ్రెండుదినములలోనే యీమె యెంత మాటిపోయినది! నిత్యమును జూచుచుండఁబట్టి నేనీమె దేవియనుకొంటినిగాని పదునేనుదినముల క్రిందఁ జూచినవారిప్ప డీమెను గుఱుతుపట్టలేదు. అమ్మా! ప్రభువుగారు చెప్పినట్లుచేసి దుఃఖమును నీమనసులోనే దిగమ్రింగికొమ్ము.

సుభ— హా! సింహబలా! నిన్నెట్లు మఱచిపోగలుగుదునరా తమ్ముడా? నీవు పోయి నేటికిఁ బండ్రెండుదినములు దాటిపోయినను నా మనోవ్యథ యంతకంతకు మఱింత క్రొత్తదగుచున్నది. మఱితునన్నను మఱిపునకురాక నా మనోనేత్రమున కిప్పుడును నీవు నైరంధ్రిని నీయింటికిఁ బంపుమని దీనముఖముతో వేడుచు నాయెదుట నిలువఁబడినట్లే కనఁబడుచున్నావు!

విరా— ఓ దేవీ! నీపూరక తమ్ముడా తమ్ముడా యని చలవరించెదవు. ఇంకను నీకెక్కడితమ్ముడు? నీమీఁదఁ బ్రేమలేక నిన్నువిడిచిపోయిన కఠినచిత్తునికొఱ తెన్నొట్లు విలపించెదవు?

సుభ— ఓ ప్రాణేశ్వరా! ఎన్నొక్కని నెలవిచ్చెదరేమి? ఎన్నియేండ్లు విలపించినను శోకసముద్రమునకు దరిగానరానట్లున్నది. నాకిప్పుడు తుణముకకల్ప మగుచున్నది. ఎంతనేపటికిని తెల్లవాఱక నాకీరాత్రియొకమహాయుగమైనది. హాదైవమా! చిరంజీవినివై దుఃఖము లనుభవింపుమని నన్నీలోకములోఁ బుట్టించితివా?

విరా— హా! హృదయేశ్వరీ! (అని తలవరచుకొని నేల చూచుచున్నాడు.)

ఉప— అయ్యో! రాజుగారును నధైర్యపడుచున్నారు! ఏమిబుద్ధి?

వామ— అమ్మా! ఊటడుము. నిన్నుజూచి రాజుగారును దుఃఖపడుచున్నారు. భర్తగారిని మీపుత్రులను పుత్రాధికులనుగాఁ జూచుకొనుచున్న ప్రజలమయిన మమ్మును జూచి దుఃఖముపశమించుకొనుము. — ఓ రాజేంద్రా! మీకీవెట్టియేమి? దేవిగారి నొదార్పవలసినవారు మీరే యిట్లు వావిడిచి దుఃఖపడినచో మిమ్ములు డించువారెవ్వరు? ధైర్య మవలంబించి దేవిసొదార్చుడు.

సుభ— ఓ విప్రోత్తమా! ఇట్లాక్కసారిగా సూర్యురు తమ్ములను మ్రింగుకొని మరలఁ బ్రజలముఖములు చూచుటకు నాకుముఖమెట్లుచెల్లును? ఇంక నాకెక్కడిలోకము! ఎక్కడిప్రజలు! లోకములో నన్నుబోలు భాగ్యహీనురాలు చేతొకతెలేదు.

విరా— ఓ భూదేవోత్తమా! నేనీదేవి నెట్లోదాత్తుఁగలను?

ఉ. ఊరికిఁబోయి రింకను సహృదరులాదట నేటరేవటక

దారరుదెంతు రోర్పుకొను ధైర్యముతోనని యూటడింతునా?

వారలనేనుదెచ్చెదను వరిదురఁబోకని యూటడింతునా?

ఊటడుమిట్టలీవనుట కొక్కయుపాయముం దోచ దక్కటా!

హా! సింహబలా! నారాష్ట్రమునకు నీవొక పెట్టనికోటపుగదా? కొండవలె నీవు దండనుండుటచేత నెట్టివిక్రమధురంధరులును నారాజ్యమువంకఁ దేలిపాట

జూడ వెలుచుచుండురు. ఇంక నీవు లేని యీరాజ్యమున కేయోగముపట్టనున్నదో!  
నా భాగ్యహీనతచేతనే నీ కకాలమరణము సంప్రాప్తమయినది.

శుభ— నేను గేవల మండభాగ్యురాలను. నావంటి నిర్భాగ్యురాలి కటువంటి సోదర  
రత్నము దక్కునా? హా! నేనెంతటి కఠినచిత్తురాలను! అటువంటి భ్రాతృశత  
మును మృత్యుదేవత కప్పించి వారివెంటఁబోలేక హృదయముపగులక మొండిజీవినై  
బ్రతుకుచున్నాను. ఓ విభాతా! నీవు నాహృదయమును రాతితోఁ జేసితివా?

ఉప— అమ్మా! ఓర్పుకొమ్ము. మృత్యుదేవతను నీవడ్డగింపఁ గలుగుదువా? అట్లు  
మృత్యువు త్రోచుకొనిరాఁగా నీవేమిచేసెదవు?

శుభ— ఆహా! ఎటువంటిబలవంతు లందఱొక్కసారిగాఁ గార్చి చ్చుపొదివిన జీర్ణా  
టవివలె దగ్గులయినారు! హా! సైరంద్రీ! నాతల్లి! కీచకకులమున కకాలమృత్యు  
దేవతవయి మాకు నీవెక్కడదాపురించినావు! ఇంతమందిని నీపొట్టఁ బెట్టు  
కొనుటచేతనయినను నీకుఁ దృప్తికలిగినదా? నీకన్నులిప్పుడు చల్లవడినవా?

విరా— ప్రాణేశ్వరీ! మనభాగ్యమిట్లుండఁగా నీవేల పరుల నిందించెదవు? ఇందా  
మహాపతివ్రతదోషమేమున్నది? చరాంగనను బలిమినిబట్టఁబోయిన వాని దుష్టయ  
విషమే వానిని జంపినది.

శుభ— అవు నాసాధ్యయెడల దోషము లేకమునులేదు. దోషమంతయు మనవాని  
యొద్దనే యున్నది. ఒక్కకడుపునఁబుట్టిన దోషముచేత నేనిట్లు మతిచెడి ప్రల  
పించుచున్నాను. హా! తమ్ముడా! నీకు రంభలమించు శుందరులందఱుంతఃపుర  
మున నుండఁగా, వరదారకేలయాశవడితివి? వరసతిపొందువలదని నేను నాడే  
చెవినిట్లుకట్టుకొని పోరితిని. నా హితశాక్య మొక్కటియుఁ జెవిని జొరనియ్యక  
సర్వమును బెడచెవులఁబెట్టితివి. ఇప్పుడయిన నామాటహితమని నీకనుభవమైనదా?

విరా— వినాకకాలము దాపించినవాఁ డావుల హితాలాపము లేలవినను?

క. మృత్యువు విడువక తలవై

నృత్యం బటు శుల్పమండ నెన్నందును దా

సత్యంత హితులమతులం

బ్రత్యయ మిడనిచ్చునె యలపాపపు విధియున్?

విధినవలసిన వనియేమి? వానిచావునకు నీ యుపేక్షకూడఁ గొంత తోడుపడినది.  
నాడట్లు మధువునకై చూలినిని వానియింటికిఁ బంపకుంటివా, ఇంతలో నింత  
వైవరీత్యము పుట్టదు.

శుభ— అవును. ఈ సంఘమరణమునకుఁ బాపకర్తురాలనయిన నేనే గొంత కారకు  
రాలను. అప్పుడు నాబుద్ధిబ్రమసి పాడుశురకయి సైరంద్రీని వానియింటికిఁ బంపి  
పాపముకట్టుకొని నూటయేపుర తమ్ములను నాపొట్టును బెట్టుకొన్నాను. నాలోపలఁ  
జొచ్చి విధి నాచే నట్లు చేయింపుచుండఁగా, నేనెట్లు చూలినిని శురాహరణార్థము  
పంపకుండనేర్తును?

విరా— అది నీదోషముకాదు. విధి బలవంతమయి ప్రేరేపించుచుండఁగా, విధివిభా  
నము తప్పింప నెవ్వరికి శక్యమగును? నాఁడాలాగున వాడు పట్టపగలు నిగ్గువిడిచి  
వీధినిబడి చూలినిని సభకేసి తలుముకొనివచ్చినప్పుడే వానికిఁ జేటుకాలమాసన్న  
మయినదని నేననుకొన్నాను. ఆయువుమూడఁజుట్టియే వానికట్టి దుర్బుద్ధిపుట్టినది.

శుభ— వాడు నాకాళ్లమీఁదఁబడి లేవక సైరంద్రీని దనగృహమున కంపనియెడల  
మన్నఁబెట్టినచేత నప్పుడే ప్రాణములుపోవునని ప్రలపించినాడు. అప్పటి వాని  
యవస్థనుజూచి వాడెట్లును కాముని నిశాతశరములచేతఁ జచ్చుట నిశ్చయమని  
తలపోసి భ్రాతృవాత్సల్యముచేఁ గార్యాకార్యవిచారము చేయలేక సోదరప్రాణ  
రక్షణార్థమయి యాపనిచేసితిని.

ఉప— ఆహా! సోదరస్నేహ మట్టిదేకదా! సహూదరుని వ్యధఁజూచి యాడుతో  
డెట్లోర్వఁగలుగును?

శుభ— ఓ తమ్ముడా! ఆఖర్వశార్యగర్వులైన గంధర్వులు నీప్రాణములు గొంతురని  
నే భయపెట్టినప్పుడు సైరంద్రీపతులయిన గంధర్వపతు లెంతటి బలవంతులైనను  
వారి సర్థశ్రుణములో సంతము నొందించెదనని ప్రగల్భవచనములు పలికితివే, లోక  
ములో నాకంటె బలవంతులులేరని విజ్ఞప్తఁగెడు నీ దుర్జయమయిన బలము  
వారిముందేమయిపోయినది? అతిలోక బాహుబలుడైన సింహబలు నొక్క  
రాత్రిలో సంతమునొందించిన యా గంధర్వు లెంతబలముగలవారో!

విరా— పాపాపహతుని జంపుటకు బలమే యక్కఱలేదు. ఇతరులారక నీమిత్ర  
మాత్రమేకాని వానిపాపమే వానిని జంపును. ధర్మబాహుళ్యంఁడయి పాపకార్యము  
నకుఁ జొచ్చినవానికడ ధైర్యశార్యాదులు నిలుచునా? నీతిబల ముడిగినవాఁ డన్ని  
బలములు నుడిగినవాడే. నీతిబలవిహీనుని బాబుడైన సనాయాసముగాఁ జంపఁ  
గలుగును. ఆతనిపాపమేకాకున్న లోకాతీత సత్త్వాధ్యుడయిన సింహబలు  
నొక్కరు చంపఁగలుగుదురా?

శుభ— ఓ తమ్ముడా! నీవు శాస్త్రములఁజెగినవాడవే? వరవనితాసంగమము



పాపముని తెలిసియు బుద్ధియెల్లమరలించుకొన్నావుకావు? దీనివలన నవభ్యాతియే గాక నీవేమి శుభమునుభవించినావు?

విరా— ఓ ప్రియమరాలా! ఏమి నీవెట్టి! వ్యభిచారమువలన దుఃఖమేగాక శుభము కూడఁ గలుగునా?

చ. పతిని నేనేని ప్రాణములవైసలుగున్; జనులింతచూచినన్  
క్షీతివయి మానుషంబుచెడున్; జింతమెయిం గులకాంత విన్నవో  
బ్రతుకు త్యజింపఁజూచున్; దలవంపులగు స్పరిపారెటింగినన్;  
వెతయగుఁగాక! సౌఖ్య మొదవించునె యన్యసతీరతంబెటన్?

గీ. ఆయువునడంచు, నైశ్వర్య మపహరించు,

గీ ర్తితరువు నున్నూలింఁచుఁ గేవలంబు

వరసతీసంగమం బట్టిపాడువనికి

ధర్మవరుఁ డెప్పుడైనను దలఁపుగొనునె?

సుధ— స్వానుష్ఠానసమయమునఁ దెలిసినవాడును తప్పదారిఁబట్టుదురు. ఓతమ్ముఁడా!

ఈవిషయమున నీవివేక మెక్కడకుఁ బోయినది?

విరా— కామాతురున కుచితానుచితవివేక మెక్కడనుండును? ఆస దోసమెఱుఁగ నిచ్చునా?

మ. అలనాఁ డాయవివేకి కీచకుఁడు మధ్యాహ్నంబునం గామవి  
హ్వలుండై బావురుగాఁడు రాచిలుకదాయన్వచ్చున శ్లేషిరా,  
నిలువెల్లం జెమరింప మేన్వడఁకఁ గన్పిరక్షులంగ్రమ్మఁ దా  
నలనైరంధ్రకడంగి నన్ననినబాక్యం బుల్లమున్ వ్రచ్చెడున్.

సుధ— ఆవాక్యమేది?

విరా— ఇది—

చ. నరపతిచూచుచుండ సభనన్నిట లీకుజనుండు క్రూరుండై  
పరిభవమందఁజేయఁగ నృపాలకుడే కని యూరకుండఁగా,  
నరయఁగ నింకమీఁదటఁ గులాంగన లెవ్వరిభార్యలీపురిన్  
బరిభవమందకుండ మనువారలు మానముతోడ? నక్కటా!

సుధ— అధర్మమునుజూచి రాజుపేక్షకుండైనయెడల, ఆ పాపములో సగము రాజును జెందునని నీతివేత్తలు చెప్పుదురే, మీరేల యుపేక్షచేసితిరి? అప్పుడు మీరు వానికిఁ దగిన బుద్ధిచెప్పి వారించియుండినయెడల మనకీచకవ్రజమున కీయకాండ వ్రళయము రాకుండియుండును. దుఃఖకరమైన య్వావాక్యమువిని మీరేమిచేసితిరి?

విరా— ఆమెను శాంతవచనములతోఁ గొంత యూటడించి, తరువాత విచారింపి నిన్నిట్లు భంగపఱచిన యా దుష్టుని శిక్షించెడఁ బొమ్మని సమయోచితముగాఁజెప్పి యొడఁబఱచి నేనామె నప్పటికిఁ బంపివేసితిని. అంతలో పాడుదాక్షిణ్య మద్భువచ్చి నానూరు మొక్కుటచేత సభలోఁ గీచకుని గినియుటకయిన నాలుకాడినదికాదు.

సుధ— దుర్మార్గుడైన సింహబలుఁడు పాలిసినను వంశము నిలుచుటకై నూటసటు పురు తమ్ములలో మొక్కఁడైన బ్రతుకరాదా?

విరా— పుట్టుకచేతనేకాక దుర్మయముచేతఁగూడ వానికిఁ దమ్ములనఁదగిన వారు మాత్రమేల యన్ననువిడిచి బ్రతుకుదురు? అన్నగారి యవస్థను గన్నులారచూచియు భయపడక యా పరమపాపనిని ముద్దయయియున్న యన్నశవముమీఁదఁ బెట్టికట్టినట్టి దుష్టుల కట్టికట్టపాటుతప్పనా?

సుధ— హా! పాపపుడైనవా! నీకంటికి కీచకకులమింతయెక్కువ బరువయ్యెనా? శ్రాతలకును బితలకును దిలోదకములిచ్చుట కొక్కనినైన విడిచిపెట్టలేకపోతివా? మీకితరులెందుకు? ఇదిగో మృతకల్పరాలనయి బ్రతికియున్న నేనే మీయందఱికిని గన్నీటితో తర్పణజలము విడుచుచున్నాను. (అని యెడ్చుచున్నది.)

వామ— అవ్వా! తలఁచుకొని తలఁచుకొని యేల దుఃఖించెదరు? మీరేడిచి యీ పోయినవారిలో మొక్కరినైన బ్రతికింపఁగలరా? మిన్నిట్లు దుఃఖపెట్టెడువారు మీకు శత్రువులుగాక తమ్ములగుదురా? ఇంక వారిమీఁది మోహపాశము కోసివేసి నేఁటిదిసమున జరగవలసిన క్రియలమాట చూడుఁడు.

విరా— ఓ మనూనాయికా! నేను జెప్పమన్నమాటలు నీవైనైరంధ్రితోఁ జెప్పితివా?

ఉ. ఓ కమలాశ్యరో! పురుషు లుర్విని జంచలచిత్తు లెంతయున్;

లోకములోని సుందరులలోఁ గడుసుందరియమె; యెవ్వరే

నాకమలాయతాక్షిదెస నాసఁ గనుంగొనిరేని, చావొగిన్

జేకుఱుఁగాన, మాలినిని శీఘ్రమ సాగఁగనంపఁగాఁదగున్.

పురుషులకంటెఁ దరుణులు మృదుతర మధుర వచనరచనలతో సమయోచితముగాఁ బలుకనేర్తురుగాన, నేనిభారమును నీమీఁదఁ బెట్టవలసివచ్చినది. అంతేకాక నేనును బురుషుడనేయగుటచేత నా తరుణిచెంతకుఁజోయిన నాస్వాంతము కలఁగి యేమిచేటుమాడునూయని భీతికలుగుచున్నది.

సుధ— ప్రాణేశా! ఎంతమాత్రమును మీరైనైరంధ్రి దృష్టిపథమునఁ బడఁగూడదు. మీరు చెప్పమన్నమాట లిదివఱకే నేను నైరంధ్రితోఁజెప్పి, శీఘ్రముగా మా రాష్ట్రమును మమ్మునువిడిచి మహిషాపకారము చేయుమని నాఁడే వేఁడుకొన్నాను.

విరా— పైరంధి యందు కొప్పుకొన్నదా?

సుధ— ఇంక పదుమూడుదినములుమాత్ర మెట్లయిన నేను మీయింటనుంట కోర్పు కొమ్ము. అట్లుంటకీకొంటివా కృతజ్ఞులయిన నాపతులప్పుడు మీకు గనబడి తగిన మేలుచేసి నన్ను గొనిపోదురు. అందాక నీండు నాయనికి కీకొనవలయునని యామె నన్ను బహుధముల బ్రార్థించినది.

విరా— నీరామెప్రాధ్దన మంగీకరించితి వనుకొనెదను.

సుధ— అందులకొప్పుకొని యీలోవల నేయపాయమును గలుగకుండ నాపుత్రులను వల్లభుని రక్షించుకొమ్ముని మిమ్మామె కొప్పగించినాను.

విరా— అట్లయిన గడుపుదాటునంతకు సహించియుండుము. నేడేకదా తుదిదినము?

సుధ— ఒక్కదినమయినను నేనెట్లు సహింపగలుగుదును? నాతమ్ములపాలిటి యప మృత్యుదేవతయైన యాచూలిని నాకంటబడినప్పుడెల్లను చచ్చినవాండ్రు వృరణకు వచ్చి దుఃఖము సముద్రతరంగములవలె పొరలిపొరలి వచ్చుచుండగా, పైరంధి సదా చెంతనుండివనిచేయుచు నాకన్నులయెదుర మెలగగా నెట్లుచూచి సహింపగలుగుదును? ఓ సహూదరులారా! నాకన్నులు మండించు మంటలవలె మీభార్య లగతికలయి ప్రతిదినమును నానేత్రములయెదుర నేలకుగంటికి నేకధారగా నేడ్చుచుండ నేనెట్లు చూడగలుగుదును? (అని పెద్దపెట్టున నేడ్చుచున్నది.)

విరా— ఇంక నేనీమెకు దుఃఖశాంతిచేయలేను. కంకుభట్టు వచ్చినయెడల, పురాణ గాథలనుజెప్పి శోకోపశమనము చేయగలుగును, ఆతడు నేటి శ్రాధకర్తలందు యోగ్యులయిన బ్రాహ్మణుల నియోగించివచ్చెదనని పోయి యింకను రాలేదు.

దావా— దేవా! కంకుభట్టుగారు వచ్చుచున్నారు.

విరా— ఆయనను శీఘ్రముగా గొనిరమ్ము.

[కంకుభట్టు ప్రవేశించుచున్నాడు.]

విరా— (లేచి చేతులుజోడించి) స్వామీ! భట్టారకా! నమస్కారము.

కంకు— విజయోస్తు! దేవరసింహాసనమును స్వీకరింపుడు.

విరా— మీరీషితమున సభివసించుడు. (ఇద్దఱును గూరుచున్నతరువాత) స్వామీ! మీరు పురోహితానుమతంబున బ్రాహ్మణుల సమర్థుల నాయాకర్తలకు నియోగించి వచ్చినారా?

కంకు— సర్వమును సంసిద్ధము చేయించినాను. గోదానములకు వలయు గోవులు మాత్ర మింకను రాలేదు.

విరా— దానార్థమయి సవత్సక గోసహస్రము నేటితెమ్మని పంపిన ధనగుప్తుడింకను

రాలేదు. ఆతడేవనిచెప్పినను యుక్తకాలములో నిర్వహించుకొనిరాక యిట్లెప్పుడును మసలిసవాడుకాదు. ప్రభాతమునకుముందే వచ్చెదనని పోయినవాడు జాముప్రాదైక్కవచ్చినను రాకపోవుటచూడగా గిట్టనివారివలన, నాతనికేమో విపత్తువచ్చియుంచునని నాచిత్తము తత్తరిల్లుచున్నది.

కంకు — మీరు చింతిల్లవలసినపనిలేదు. అతడెట్టివిఘ్నములనైనఁ దప్పించుకొని యింతకు వచ్చుచుండును.

దావా— దేవా! ధనగుప్తుఁడు రోజుచు పరుగెత్తుకొని వచ్చుచున్నాడు.

విరా— వెంటనే లోపలికి రమ్మునుము.

[రోజుచు ధనగుప్తుఁడు ప్రవేశించుచున్నాడు.]

ధన— (రోజుచు) దేవా! నమస్కారము. నాదేహము- దేహము- కంపమెత్తుచున్నది; నానోట-మాట- మాటరాకున్నది. (అని గడియ కొకమాటగాఁ జెప్పుచున్నాడు.)

విరా— వడఁకఁభోకు; తొందరపడకు. శాంతించుకొని నీకేమి యుపద్రవము వచ్చినదో చెప్పు. నీవెక్కడనుండి వచ్చుచున్నావు?

ధన— యమ- యమ- యమసన్నిధానమునుండి.

సుధ— అయ్యా! ధనగుప్తునకెంతగతిపట్టినది! నామసన్నిష్ఠుఁడు దుఃఖసముద్రములో మునిగియుండియు తనదుఃఖమునుమఱచి పరుని యాపదకై పరితపించుచున్నది.

విరా— ధనగుప్తా! నీవు వెట్టిచూపులు చూచుచున్నావు. నీకు మతిభ్రమణము కలిగినదా? నీవెక్కడనుండి పరుగెత్తుకొనివచ్చినావు?

ధన— మృత్యుముఖమునుండి తప్పించుకొని పరుగెత్తివచ్చినాను.

విరా— నీకు చిత్తచాంచల్యము కలిగినదా? దేహము తెలిసియేయున్నదా? గోవులను తోలించుకొనివచ్చినావా లేదా చెప్పు.

ధన— గోవులనా? గోవులనా? ఇంకను మనకెక్కడిగోవులు? మనగోవులను గోవులను— నేను చెప్పలేను. (అని గిట్టూర్పు విడుచుచున్నాడు.)

విరా— అయ్యా! పాపము! వీనికాకస్మికముగా చిత్తభ్రమకలిగినదిగదా? వైద్యులను బిలిపించి వీనికి చికిత్స చేయింపుడు. ఓ ధనగుప్తా! గోవులను దీసికొనిరాలేదా? కొంచెము శాంతించుకొని చెప్పు.

ధన— నాకు మతి భ్రాంతిలేదు. నాదేహము పూర్ణముగా తెలిసియేయున్నది. అప్రియమని చెప్పఁజాలకున్నాను. మన సింహబలుఁడు చచ్చియు నదృష్టహీనుడేయై నాడు. అతడు గోదానపుణ్యమునకు సూచుకోలేదు.

విరా— (తలకిపడి) అప్రియమేమి? నేనుండగా వానికి గోదానములేల లేకపోవును?

ధన— మనగోవులనుబట్టుటకయి నేనలతో సుశర్మవచ్చినాఁడు.

విరా— (ఆశ్చర్యముతో) ఏ సుశర్మ? ఎక్కడకువచ్చినాఁడు?

ధన— ఏ సుశర్మా? ఆ సుశర్మే. మనశత్రువైన సుశర్మ. ఊరిబయలికి వచ్చినాఁడు.

విరా— (విస్తయముతో) ఆత్మగర్తరాజుకాఁడుకదా?

ధన— ఔ నతడే. అతఁడు దుర్యోధనుని ప్రేరణముచేత మనగోవులను బట్టుటకయి దక్షిణదిక్కునకు వచ్చినాఁడు.

విరా— ఓ సఖికులారా! వింటిరా యీ వైపరీత్యంబు? ఏమేమి?

మ. ధనగుప్తా! మనగోగ్రంబులఁ ద్రిగర్తల్ పట్టఁగావచ్చిరే?

మునుదానెందినభంగపాటల సుశర్ముండప్పుడే విస్తృతిం

గనెనే? క్రమ్మఱనేమొగంబునను సంగ్రాహార్థమైవచ్చె? న

మ్మొనల న్నాకుప్రతాపవహ్నికొకటం బూర్ణాహుతింజేసెదన్.

క. శలభంబియ్యడఁ గాలా

నలముపయిన్ గంతువేయ నడతెంచె; నిదే

పాలినె సుశర్మ; మదిష్టము

భలియించెను; నేఁడుకాదె పండువునాకున్?

(అని తనలో నేమో యాలోచించుచు క్రిందుచూచుచున్నాఁడు.)

కంకు— (తనలో) సుయోధనుఁడు మేమిందున్నజాడ కనిపెట్టినాఁడేమో! (ప్రకాశముగా) ధనగుప్తా! గోవులఁ బట్టుటకయి సుశర్మ దుర్యోధనుని ప్రేరణముచేత వచ్చినాఁడా? ఆ కౌరవాధముఁ డెంతదుర్మార్గుఁడు!

ధన— భటుల సంఘాషణమువలన నేనీసంగతి గ్రహించినాను. నన్నాసుశర్మ పాండవుల వత్తాంతముకూడ నడిగినాఁడు.

కంకు— (తనలో) ఈతఁడు మనవృత్తాంతమేమయిన నెఱిగి చెప్పినాఁడేమో! (ప్రకాశముగా) ఓ ధనగుప్తా! నీవేమిచెప్పినావు?

ధన— చెప్పటకేమున్నది? నేనేమియు నెఱుంగనని చెప్పినాను. నన్నావశువు మన పశువులజాడకూడ గ్రుచ్చిగ్రుచ్చి యడిగినాఁడు.

కంకు— (తనలో) ఇక నేనూట చెందవచ్చును. ఈ వార్త రాజుగారికి గావలసినది. రాజుగారు తమలోఁ దామేమో యాలోచించుకొనుచు విసకున్నారు.

(ప్రకాశముగా) దేవా! ధనగుప్తఁ డేదో మనవిచేయుచున్నాఁడు.

విరా— అతఁడేమనుచున్నాఁడు?

కంకు— ఆ సుశర్మ మన పశువులజాడ తన్నడిగినాఁడనుచున్నాఁడు.

విరా— (ధనగుప్తునివంకఁబరిగి) ఓ ధనగుప్తా! ఏదేదీ? ఆమాట యింకొకసారిచెప్పు.

ఆనరపశువు మనపశువులజాడమాడ నిన్నే యడిగినాఁడుగా! ఏమి యాతని పోతరము! ఆ హూరుని నీవెట్లు తారసించితివి?

ధన— నేఁటి దానార్థమై నేను గోవుల నేర్పఁబోవుచుండఁగా దారిలో యమభటుల వంటి వానిభటు లెదురుపడి నన్నుఁ బట్టికొట్టి తమ వ్రెభువుసన్నిధికిఁ గొనిపోయిరి.

గీ. కటకటా! నేను మిమువంటి ఘనబలాధ్యు

పాదభక్తుఁడనయ్య నాపలువచేతఁ

గానిమాటలుపడి కొల్వులోనఁగొట్టి

బడితి; విధివాఁత తప్పింపవశమె యెందు?

విరా— ఇట్లవమానితుఁడనైతిని నెచ్చుకోకు. నాప్రియభృత్యుని బరిభవపఱిచిన పాప ఫలము వాఁడిప్పుడ యమభవంపఁగలఁడు. ఆతులువ మమ్మేమైన నన్నాఁడా?

ధన— ఆదుష్టుఁడు నొరికిమాటులేదుగనుక దేవరవిషయమయి కావలసినన్ని కాలు లఱచినాఁడు. ఆ ప్రలాపములు నిండినసభలో నుచ్చరింపఁబోలవు. ఆకుక్క చాటునఁమొఱిగిన మాత్రమున దేవరప్రతాపము కొఱవడునా?

విరా— ఆహా! ఎంతపనిపుట్టెను! వాఁడేమితలఁచుకొని యింత నిర్భయముగా వచ్చి యుండును?

ధన— మఱియేమున్నది? అత్తవినాశము తలఁచుకొనివచ్చినాఁడు. కాలనియోగము మీఱ నెవరితరమగును?

విరా— (తలయూచి) ఔరా! ఇంతకాలమున కెంతవంత వినఁబడెను! నాప్రియ భృత్యుని భంగపఱిచినవాఁ డింకను ప్రాణములతో నున్నాఁడు. ధనగుప్తా! యమ కింకరులవంటి యాకిరాతుల చేతులలోనుండి నీవెట్లు తప్పించుకోఁగలిగితివి?

ధన— మరల దేవరవారి పాదసందర్శనము చేయవలసిన భాగ్యమున్నదికాఁబట్టి దైవికముగా మృత్యుముఖమునుండి వెడలివచ్చినాను. ఆ సుశర్మ తనమంత్రులతోఁ గార్యాలోచనము చేయఁదలఁచి నన్ను దూరముగాఁ గొనిపోయి నిలుపుండని భటుల కాజ్ఞాపించెను. వారు నన్ను గొనిపోయి యొక తాళవృక్షమునకుఁగట్టి, ఆదారిని సురాభాండముఁ గొనిపోవుచున్న శాండినినిగొట్టి బలవంతముగా దాని వంటిలోని కల్లుత్రావి, మత్తెక్కి చెట్టుక్రిందఁజేరి జూదమాడఁ దొడఁగిరి.

విరా— వారు తమ నాయకునికిఁ దగినభటులు. తరువాత.

ధన— ఆసంఘడిలో నేను మెల్లఁగా నాబంధములను వండ్లతోఁగొఱికి త్రెంచుకొని పురివంక మరలి నాపిక్కబలము మాపనారంభింపితిని. అదిచూచి నలుగురు

భటులు నావెంటబడి నన్ను దలుముకొనివచ్చిరికాని వారు నాపరుగు పట్టక జాలక కొంతదూరమువచ్చి వెనుకకు మరల వలసినవారైరి. ఇప్పుడాదుష్టుల పను గ్రహణ వృత్తాంతమును దేవరకు నివేదించగలిగి కృతార్థుడనయినాడను.

విరా— ఓ దౌవారికా! ఇప్పుడ తమతమ సేనలతోడ యుద్ధసన్నద్ధులయి యుండుండేని మన వండనాథులకు జెప్పివంపుము. మేమిదే విపత్తుకొద్దిక్షయిగాని దరిడ యాత్ర వెడలఁబోవుచున్నాము.

దౌవా— మహాప్రసాదము. (అని నిష్క్రమించి మరల ప్రవేశించి) దేవా! నేనాని యగు వీరసేనుఁడు మహావేగముగా గోపాలురను వెంటఁగొని దేవరను సందర్శింప వచ్చుచున్నాఁడు.

విరా— ఏఁడీ! ఏఁడీ! ఇటురమ్మను.

వీర— (ప్రవేశించి) స్వామీ! నమస్కారము.

విరా— నేనానీ! సింహబలుఁడు పోఁగానే శత్రువులవలన మనవీటి కెంత వైపరీత్యము పుట్టినదో విన్నావా?

వీర— దేవా! వినుటయేకాదు కన్నార కనియేవచ్చినాను. ఇంక మాటల కెడములేదు.

ఉ. ఆవలగర్భశత్రుఁడగు నల్లనుశర్ముఁ డపారమైన నై

న్యాయశీతోడవచ్చి యతులాతిమదాంధత దక్షిణంబునన్

గోవులఁబట్టె; నడ్డువడు గోవులవీరిని గొట్టెఁదూపులన్;

భూవర! యాలఁ తోలుకొనిపోయెడుఁ బచ్చెపుదొంగయోయనన్.

ఆగోవులదొంగ నిప్పుడ వెంబడించి వేడిచూపినంగాని మనగోవులు మనకు దక్కవు.

క. పాపిష్టుఁ డడ్డుచొచ్చిన

గోపాలురవీరి నెట్లు కుపితుండై వాల్

తూపులపా లాసరించెను

యీషటునఁ జిత్తగింపుఁ డెల్లరతనుపుల్.

నేను మనసేనలనన్నిటిని సన్నద్ధములయి యుండ నియమించి వైరిసంహారమునకయి యేలినవారి యనుజ్ఞపొంద వచ్చినాను.

విరా— (గోపకులవంకఁజూచి)

ఉ. గోపకులార! చింతపడకుం దలుమాత్రము మీరుదీనికిన్;

దూపులవెన్ని మీయొడలదూతెను వానికి నూలురెట్లుగాఁ

దూపులు వానిదేహమునఁ దూర్చెదఁ, గార్చెద నెత్రుటేరులన్,

బాపెద మీపరాభవము; పంపెద సంతకుచెంతకుఁరిపున్.

వీరసేనా! మనసైన్య ముత్సాహవంతమయి యున్నదా?

వీర— ఉత్సాహమో గిత్సాహమో నేను జెప్పలేను.

ఉ. దాసె సుశర్మయంచ వినుటన్ మనసైనికులెల్ల సంగరో

ల్లాసము మోములందుఁబొదలన్ రిపునెప్పుడు రూపదంతుమా

గానీలకంచు మించుతమకంబునఁ బెండ్లికిఁబోవుకైవడిన్

భాసీలుచున్నవారు గెలువం బయనఁ బయి నప్పుమోములన్.

వగవారి నెప్పుడు పరాభవించునూయను చింతయేకాని మన వీరభటులలో

నుక్కరికిని బ్రాణములమీఁది చింతలేదు.

కంకు— (తనలో) విక్రమక్రీడకు నాకు నుత్సాహము కలుగుచున్నది. పిదో యుపాయమువచ్చి నేనును వీరవెంటఁబోవఁ బ్రయత్నించెదను.

విరా— దౌవారికా! సూతుని నారథము సాయధముగా నాయితముచేసి తెచ్చునుము.

ఇదిగో నేను విక్రమవిహారమునకు లేచుచున్నాను. (అని లేచుచున్నాఁడు.)

వీర— ఇంతమాత్రపుపనికి దేవరవారు శ్రమపడవలెనా? మీభటుని నన్నుఁబంపుఁడు.

క్షణకాలమున సుశర్మను బట్టితెచ్చి మీపాదములకుఁ గానుకచేసెదను. శత్రు

శిరఃఖండనమునకయి నాచేతులు త్వరపడుచున్నవి.

విరా— నాతోఁ బ్రతిఘటించి వీరాధివీరుఁడనని గర్వాలాపములు పలుకుచున్న

యావ్రతివీరుని నేనుండఁగాఁ బరులెవ్వరును సంహరింపఁగూడదు. ఈ సేనలను

నేనే నడిపెదను. ఓ వీరసేనా! మన శతానీకాద్యనుజ్ఞులను శంఖాదికుమారులను

నా వీరవిహారమును జూచుటకయి రథారూఢులయి నావెంటరా నియమింపుము.

పురసంరక్షణార్థమయి యుత్తరుడింటనుండును.

వీర— నేనీవఱకే వారలకీ త్రగర్తలవార్త చెప్పివంపితిని. వారివార్త చెవిసోకిన

తగువాత వీరవిహారమునకు బయలుదేరిక క్షణకాలమయిన నింట నిలువఁజాలరు.

సుధే— ఓ ప్రాణేశ్వరా! నన్నుగూడ యుద్ధభూమికి మీవెంటఁ గొనిపొందు.

మిమ్ముదిది నేనింట నెంతగా నుండలేను. ఒకవేళ బలవంతముగా నాదేహము

సంకుంచఁగలిగినను ప్రాణములెట్లును మీవెంటరాకమానవు సోదర మరణదుఃఖమే

నన్ను సంతాపింపజేయుచుండఁగా, మీదుస్సహ వీరహతాపముగూడ దానికిఁ

దోషపడిన నేను దాళఁగలుగుదునా?

కంకు— (తనలో) ఇదిగో సమయము తటస్థించినది. నేనీమెను బ్రోత్సాహపఱచి

యీమెతోఁ బ్రయాణమయ్యెదను. (ప్రకాశముగా) అమ్మా! సోదరమరణ

వృధాతురవయియున్న నీకెప్పుడు పతివీరహము నిశ్చయముగా దుర్బలమయియున్నాను.



విరా— ఓ హృదయేశ్వరీ! నామాటవినుము. వీరులకు సహితము దుర్నిరీత్యమయి యుండెడు రణరంగమునకు సహజభీరువులైన స్త్రీలు రాదగినవారుకారు. అంతేకాక మన ప్రతివీరులును గ్రూరాగ్రేసరులని పేరుపడినవారుగదా?

సుధ— ఆవల దేనికయినను సహించునుగాని యిందుండి ప్రాణములు నిలుపజాలను. కంకు— ఓ మహారాజా! ఈచె ప్రార్థన సంగీకరింపుడు. క్షత్రియస్త్రీలు భీరురాండ్రు కారు. పూర్వము కేకయరాజపుత్రి భర్తయైన దశరథునకు సంగరరంగమునందు దోడుపడలేదా? మొన్న సుభద్ర యాదపులతోడఁ బోరాడిన విజయునకు సార భ్యము చేయలేదా? ధైర్యగరిమచేత దేవియు వారికిఁ దీసిపోవునదికాదు. నాకొక్క వలలుని తోడిచ్చినపక్షమున సురక్షితస్థలముననిలిపి మేమిద్దఱము నీమెను గంటికి త్రొవ్వవలెఁ గాచియుండెదము. అతఁడు కావలికాచుచుండును; నేను భర్తృత్వములుచెప్పి దుఃఖశాంతి చేయుచుండెదను.

విరా— మంచిది. ఆలాగేకానిమ్ము. పెద్దలయాజ్ఞ మీఱరాదుగనుక దేవిరాక కంగీ కరించినారము. ఈమె రక్షణభారము మీది. మీకింకెవ్వరు తోడుకావలెను?

కంకు— పాండవులవద్ద నున్నప్పుడు తంత్రిపాలదామగ్రంథుల పౌరుషములు కొంత యెఱిగియున్నాను. వారుగూడ వార్తాహరణాదులకై నాకు సహాయులుకానిండు.

విరా— వీరనేనా! దేవికిని వీరికి నలుపురకును సర్వరథములను బన్నింపఁబంపుము. నడుమనడుమ నీవును వీరిక్షేమము విచారించుచుండుము.

వీర— దేవరయాజ్ఞాప్రకారము చేసెదను.

విరా— వామనశర్తా! దేవికూడ మాతోడనేవచ్చును. సింహబలాదుల యుత్తర క్రియలకయి యూదినమున జరపవలసినదంతయు ధనగుప్తుని సాహాయ్యమున నడుపుడు. మీకన్నిటికిని మామాటుగా నుత్తరుఁడున్నాఁడు. మేముపోయివత్తుమా?

వామ— నిమిత్తము లనుకూలములుగా నున్నవి. శీఘ్రముగా విజయించేయుండు. మీకు విజయమగుఁగాక!

కంకు— ఇది యాశీర్వాదము కాక వరమేయగును.

దౌవా— దేవా! శతానీకాదులు రథారూఢులయి చతురంగ సేనాసమేతముగావచ్చి వాకిటనిలిచి దేవరకు విన్నవము నేయుచున్నారు. ఏలినవారి సారథియు నాయుధ సహితముగా నుత్తమాశ్వములను బూన్చినరథమునుదెచ్చి వీధిలోనిలిపియున్నాఁడు.

విరా— ఇదిగో మేమును వచ్చుచున్నాము. ధనగుప్తా! నీ పుత్తరకుమారునియొద్దకుఁ బోయి పురరక్షణ మేమటకుండుమని నావలుకులుగాఁ జెప్పుము.

[అందఱు నిష్క్రమించుచున్నారు.]

## తృతీయాంకము.

[అనీనురాండ్రయియున్న సుధేష్టాదులగు సంతఃపుర స్త్రీజనమును పరవేష్టించి కంకభట్ట దామగ్రంథి తంత్రిపాలాదులు ప్రవేశించుచున్నారు.]

కంక— తంత్రిపాలా! వలలుని బలమునుసమ్మి నామాటయందలి విశ్వాసముచే శ్రీమహారాజుగారు తమ యంతఃపురాంగనారక్షణభారమంతయు మనమీదఁబెట్టి కొలఁది నైస్యమునుమాత్రము మనకు తోడిచ్చి ప్రధాన సేనాసమేతులయి నిర్విచారముగా గోగ్రహమును మరలింపదండయాత్ర వెడలియున్నారుగదా.

తంత్రి— సమర్థులవైన గార్యభారము నుంచినప్పుడు నిర్విచారముగానుండుట నైసర్గికమే.

కంక— రిపు సేనలవెంట భృతరాష్ట్రాఁ డిండు వచ్చెనని యెవ్వరో చెప్పినంతమాత్రమున వలలుఁడు స్వకృత్యమునువిడిచి, నేను వలదనుచుండఁగా నిద్రవచ్చెద నని తద్దర్శన కుతూహల చాపలమునఁ బరుగెత్తి యింకను రాలేదు. అంధరాజెక్కడ? శత్రు సేనలవెంట వచ్చుటెక్కడ?

దామ— అట్లనఁగూడదు. పాండవు లిండు దాఁగియుండిరేమో యన్న శంకచేత సుకవేశ భృతరాష్ట్రాని యులోచనమీఁద వారినన్వేషింపవలెనన్న తలంపుతో గోగ్రహణ మిషపెట్టి దుర్యోధనుఁడే యీ సుశర్మ నిండుఁ బంచియుండవచ్చును.

కంక— వానికట్టి దురూహపుట్టుట వింతగాదు.

దామ— అట్లయ్యేనేని, మాయోపాయ ధురంధరుఁడైన యంధ సరపాలునిముందుగా నీసేనవెంటనంపి సుయోధనుఁడు సహితము యోధవీరులతో తేపురావచ్చును.

తంత్రి— వలలుఁడు సత్యకూరని రానిమ్ము. అతఁడు వచ్చులోపలనే శత్రుభటు లొక ద్రోహమునకుఁ జొచ్చినచో వైరులఁ బాఱుద్రోలి యీ శుద్ధాంతజనమును మనము రక్షింపజాలమా?

సుధ— అయ్యా! అధర్మవరులైన వరులమూలమున మహానుభావులైన పాండవు లెక్కడ నజ్ఞాతవాసము చేయుచు నిడుమలఁబడుచున్నారొకదా! ఓహృదయమా! ఏమి నీ సామర్థ్యము! ఇంతలోనే భ్రాతృమరణశోకమును మఱపించి నేనేమో కష్టములెఱుంగనిదానినయినట్లు వరులకష్టములనుగూర్చి నన్నుఁ బరితాపపడునట్లు చేయుచున్నావు!

కంక— స్వకష్టములను దలఁపక వరులకష్టములకుఁ బరితపించుట మంచివారికి స్వభావము. సజ్జనహృదయములు వెన్నకంటెను మృదుతరములు.

క. తాపాధిక్యము తనకుం

బ్రాహ్మిందినయపుడె పెన్న రయమునఁ గరఁగున్

దాపలవం బన్యులకున్

బ్రాహ్మిందినఁ గరఁగు సజ్జనస్వాంతంబుల్.

సుధే— అదియేమో నాహృదయము భయపడనమగుచున్నది. దూరమున నేవో శ్రవణవిదారణ దారుణధ్వనులు విసఁబడుచున్నవి!

కంక— అమ్మా! ఆ భీచుధ్వనులకు భయపడఁబోకు. అవి మన భటుల రహస్యములును గజ బృంహితములును హయ హేషమును రథఘోషములును గాని వేటొందు కావు. మేమిందఱము సన్నిధానమునఁ గాచియుండఁగా వెఱవేల?

సుధే— మీయట్టివారి ప్రాశుండఁగా వెఱవవలసినవలెదు. అదే గదను కేలఁదాలిది భీమునివలె వలలుండు వచ్చుచున్నాడు. నాగుండె కుదుటఁబడినది.

కంక— (తనలో) ఈమె వలలుని భీమునిగా నెఱింగియుండదుగదా?

[గదాహస్తండు వలలుండు ప్రవేశించుచున్నాడు.]

సుధే— ఓయీ! వలలా! నీవుపోయిన కార్యము వండయినదా? కాయయినదా?

కంక— మనూరథ సిద్ధియైనదా?

వల— దేవీ! నమస్కారము. కంకభట్టారకా! వందనము. నేనుబడినప్రయాసము విపాసచే నెండమావివెంటఁ దగిలినట్టయినది.

కంక— అంధరాజు కనఁబడలేదా?

వల— అంధరాజు కనఁబడెను. కాని యతఁడు మన మనుకొన్న యంధరాజుకాఁడు.

కంక— మఱియెవఁడు?

వల— సంగ్రామవీర్యవేత్తచే వచ్చుచున్న యొక వృద్ధాంధరాజు.

కంక— అంధుడయినచో నెక యుద్ధమును జక్కఁగా నే వీక్షింపఁగలఁడు.

వల— అతఁడు కేవలాంధుడేకాక బధిరుండు సహితమైనను, సంగరదర్శనమునకును సమర వార్తావిశేషాకర్షణమునకును దగిన సాధనసంపత్తి లేనివాఁడుకాఁడు.

కంక— అట్టి యద్భుతసాధనమేది?

వల— దక్షిణ భుజాదండములేకయు జనకుని కవలంబదండముగానున్న పుత్రరత్నము.

కంక— అట్లయినచో నతఁడు తండ్రికిఁదగిన తనయుడే.

వల— ఆ యంగహీనతలు వారికి స్వదోషమువలన నైనవికావు. స్వరాష్ట్ర రాజ రక్షణార్థముగా మున్నెకసారి వారొసర్చిన సంగరరంగమునందే వారికియంగ వైకల్యములు సంప్రాప్తమయినవఁట!

కంక— వారతిశుక్రములు.

వల— మేలుమఱవక మహారాజుగారు తాము పారితోషికముగా నెసంగెడి యుపకారవేతనము నంగీకరింపవలసినదని యెంత ప్రార్థించినను వినక వినయవచనములతో నిరాకరించి స్వతంత్రజీవనము చేయవలెనన్న యదారబుద్ధితో వారిష్టదు కృషివృత్తినవలంబించి శైమటయాడ్చి స్వకాయకష్టమువలన జీవించుచున్నారట! గ్రుచ్చుగ్రుచ్చి నేనడిగినమీఁదట వారిష్టములేకయే యీ వృత్తాంతమును నాతోఁ జెప్పవలసినవారైరి.

కంక— వారు మనకత్యంత గౌరవార్హులు.

గీ. పృథివిలోపలఁ బరతంత్రవృత్తితోడఁ

బడయునట్టి మహేంద్రవైభవముకంటె

నుత్తములు దాము స్వచ్ఛందవృత్తితోడి

కొలఁది విభవంబె గొప్పగాఁ దలఁతురెపుడు.

పరభాగ్యోపజీవులు కామెల్లని యా యోగ్యపురుషులపేరు లేవో యెఱుఁగుదువా?

వల— వారిలో వృద్ధునిపేరు పురుషోత్తమవర్మయట! కుమారునినామము వజ్రబాహు వఁట!— అదే వారు వచ్చుచున్నారు. తక్షణకాల మూరకుండుండు.

సుధే— వృద్ధుని బుజములమీఁద నెక్కించుకొని కుమారుఁ డెట్లు మిట్టనెక్కుచున్నాడో! వారును మనమున్నయెడకే వత్తురా?

వల— రారు. వారు మనముండున్న యీమెట్టనెక్కి యక్కడనుండి యుద్ధమును జూతురు. పల్లములోనున్న మనకు వారాడుకొనుమాటలు విసఁబడునుగాని వారికి మనము కంటఁబడదు.

తంత్రీ— వారివలెనే మనమును మిట్టనెక్కి ప్రత్యక్షముగా సంగ్రామము నేల సందర్శింపరాదు?

కంక— మనమట్లు చేయరాదు. ఉన్నతప్రదేశ మధిరోహించియుంటచే మనమొక్కొంత పగవారికింటఁబడితిమా, మనకపాయము సంభవించును.

వల— వీరి యాజ్ఞ మనకవిలంఘనీయము. ఈ యుభయలమూలముననే మనము సకలమును నిరపాయముగా నెఱుఁగవచ్చును. వృద్ధుఁ డంధుఁ డగుటచేతఁ దాను జూచినదెల్లను గుమారుఁ డాతనికిఁ దెలుపుచుండును. బధిరుఁడగు తండ్రికిఁ దెలుపునప్పుడు కొడుకు బిగ్గరగాఁజెప్పక తీయనందున నందఱుండు పలుకు ప్రతివాక్యమును మనకు విసఁబడుచునేయుండును.

దామ— కన్నదానికిని విన్నదానికిని భేదముండదా?

కంక— మొట్టమొదటఁ గొంతనేపు మనము శ్రవణానందముగా వినుటతోఁ దృప్తి వహించినయెడల, తరువాత నేత్రోత్సవాపాదకముగు సమిద్ధర్మనమే కాక మహా త్యాహముతో నాహవముననే భాగ్యములగు భాగ్యము సహితము మనకు లభించు నేమో! కొంచెము తాలిమి వహించుఁడు. అదిగో వారు గుట్టనారోహించినారు.

[కుమారుఁడు తండ్రిని మూఁపుమీఁద వహించికొనివచ్చి దింపఁగా  
నిరువురును ప్రవేశించుచున్నారు]

వల— ఆలమునఁ బాలికాపులమగు భాగ్యము లభించినప్పడుగదా నాకుఁబండువు!  
వారు చెట్టుమొదటఁ జేరినారు. ఏమనుకొందురో విందము.

పురు— కుమారా! పూర్వయుద్ధమున సుశర్ముని భటుఁడు నాకన్నులలోఁ దూపులు నాటి యిట్టి పాపమును గట్టుకొనకుండినపక్షమున, ఈ యుత్సాహవంతములైన ముసలిచేతులతోనే కొంతవఱకు నేనును శత్రుసంహారముచేసి ప్రభువువారి మన్నన ఋణమును దీర్చుకొంటున్నానుగదా!

వజ్ర—హా! తండ్రి! వృద్ధుడవైన నీకే యింతపారుషమున్నప్పడు నీకడుపునఁబుట్టిన యుత్తమక్షత్రియకుమారునకు నాకెంత యాత్రముండవలెను? నా కీ కుడిభుజమే పోకుండనియెడల నే నిప్పుడు దుగుతునకవలె నరాతిబలములపైనిబడి నా ప్రియ జనకుని నేత్రావరోధమునకుఁ గారణమైన విరోధితలనైననఱికి యాపావపురిస్సును మీ పవిత్రపాదముల కుపాయనముచేసి పితృఋణవిమోచనమును జేసికోనా?

పురు— తిన్నగా వినఁబడని నాచెవులకు సహిత మేదో మహాశబ్దము వినవచ్చు చున్నది. పయినుండి పిడుగువడుచుండలేదుగదా? అట్లునఁ ఖల్లునఁపార్థ— (అని తొలఁగఁజూచుచున్నాఁడు.)

వజ్ర— జనకా! జడియఁబోకు. అది పిడుగుచప్పుడుకాదు.

క. ఇందలి వసుంధరాధర

కందరములు మాటుమ్రోయఁ గర్ణములవియక

గ్రందగుశబ్దంబిది రణ

కుండుభినాదమ్ము సుమ్ము తూలకు తండ్రి!

వల— ఈ సంగరభేరి భాంకరణముచే నాయఁగము పొంగుచున్నది. ఏదీగద? (అని లేవఁబోవుచున్నాఁడు.)

కంక— వలలా! తాళుతాళు. ఇది సమయముకాదు. నీవేమి రణరంగ భీముడ ననుకొనుచున్నావా? నీవెవ్వఁడవో స్వరణకుఁ దెచ్చుకో.

వల— (తన్నుఁ జూచుకొని) నేను విరాటుని వంటలవాడనా? వీరావేశమున నన్ను

నేను మఱచితిని మన్నింపుఁడు. (అని మరలఁ గూడుచున్నాఁడు.)

పురు— ఓహూ! తెలిసినది. యుద్ధ మారంభము కాఁబోవుచున్నది. కాఁబోలును! నామీఁద నేదో ధూళిలాగునఁ బడుచున్నది. ఇది యీ వృక్షమునుండి పడుచున్న పుష్పరజమా? గమనవేగమున నుత్థాపితమైన బలపాదపరాగమా?

వజ్ర— ఇది యుద్ధయాత్రచేయుచున్న మనసైనిక నికరముల చరణహతులచే లేచిన దుమారము. అదిగో మనసేన శత్రుసేనమీఁది కెంతవేగముగా నడుచుచున్నదో!

ఉ. తమ్ముడుడప్పు మింటి జలదమ్ములు వృష్టి నడంచుచుండుటక

బమ్మిన పూర్వవైరమును బాపికొనన్ ఘనరోషమూర్తులై

దొమ్మియొనర్చఁబోవుగతిఁ దోయదవీధికి శోణధూళి మే

ఘమ్ములు మిన్నమన్నెకటఁ గ్రమ్ముచులేచెఁ జమాపదాహతిక.

పురు— యుద్ధమన్నవేరు విన్న నామేను పొంగుచున్నది. నేను వృద్ధుడనై దూరమున నిలువఁజాలను. నన్ను రణరంగమునకుఁ గొనిపోయి విడుపుము. ఖడ్గపాణినయి పోరాడి జయమునొంది స్వామికార్య నిర్వాహకుడనయి చిరకీర్తినైననుగండును. విమతులఁ గొందఱునైన హతులనుజేసి స్వాచ్యుర్థ పరిత్యక్తదేహుడనై లయము నొంది వీరస్వర్గమునైనను జూటగొందును. ఏదీ ఖడ్గము? ఎక్కడనున్నది? (అని తడవుచున్నాఁడు.)

వల— (లేచుచు) ఈ వృద్ధునకు నేనును దోడుపడుదునా?

కంక— వలలా! కూరుచుండుము. నిమిషనిమిషమునకును నిన్ను నీవు మఱచు చున్నావు. త్వరపడఁబోకు. మహారాజుగారు నిన్నీదేవికి సంరక్షణార్థముగా నియోగించిపోవుట విస్తరించితివా?

వల— అవునౌను. రాజాజ్ఞమీటి నేనీస్థలమును విడువఁగూడదు. (అని కూర్చు న్నాఁడు.)

వజ్ర— నాయనా! వృక్షమూలమున నట్లు తడవెదవేమి? ఊతకోలనేకాని నీవిచటికిఁ గరవాలమును దేలేదు. యుద్ధవార్తనువిని మన మింటికిఁబోక పొలమునుండియే యిచ్చటికి వచ్చినాముకామా?

పురు— అక్కటా! పాపపుదైవము సమయమునకు నాచేత ఖడ్గమునైతము లేకుండఁ జేసెనుగా! నీవిక్కడనుండిచూచి సంగ్రామక్రమమునైనను నాచెవుల వేయు చుండుము. కన్నులతోఁ జూడలేకపోయినను మహారాజుగారి యవక్రవిక్రమ మును తద్భటుల యుద్భటపరాక్రమమును వీనులారవినియైనను సంతోషించెదను.

వజ్ర— క్రిందినుండి రణరంగము నాకు స్పష్టముగాఁ గానరాకున్నది. వృక్షరోహ

నముచేసిచూచి సరిగాఁ జెప్పెదను. ఈ తరువుపై కెగఁజ్రాకుటకు నాకొకింత చేకోడగుము.

పురు— ఎక్కుము. (అని చేయిసాయమిచ్చి యెక్కించుచున్నాఁడు.)

వజ్ర— నేనికొమ్మమీఁదనెక్కి కూరుచున్నాను. ఇక్కడనుండి నాకు సమస్తమును దృగ్గోచరమగును. (అని ముందువంకఁజూచి) అదిగో సంగరరంగము సర్వమును నాకిప్పుడు కన్నులఁజూపిస్తున్నది. మనభటులు పరబలమును సమీపించినారు. వారెట్లు వీరాలాపములాడుచున్నారో వినుచున్నావా? ఇంతవారమునకు వారి మాటలు చెవిలోఁజెప్పిన స్థైర్యస్థులుగా వినఁబడుచున్నవి!

పురు— పయినుండి యేమో యనుచున్నావు. బిగ్గరగాఁజెప్పు.

వజ్ర— వారి వీరాలాపములు— వీరాలాపములు— వినఁబడుచున్నవా?

పురు— నా చెవిటిచెవులు చవులుగులుకువారిశుభవచనములను వినుపాటి పుణ్యమునకు నొనుకోలేదు. వారేమనుచున్నారు?

వజ్ర— ఏమనుచున్నారా?

క. కొట్టుఁడు — పరుగులువెట్టుఁడు —

పట్టుఁడు — మనపశులఁ గొంచుఁ బాటెదరదె యా

కట్టిడివగతుర నిలువఁ

వెట్టుఁడు — వడి గోగఁబు విడిపింపుఁడిటఁ.

అని పలువురు పలుఁడెఱంగుల వీరోక్తులు పలుకుచున్నారు. ఉభయబలములును గలియఁబడినవి. సంకులసమరమగుచున్నది.

పురు— కన్నులులేనికొఱత నా కిప్పుడుగదా తోచుచున్నది!

వల— మేము కన్నులుగలవారమైనను లేనివారమే యైనాము.

వజ్ర— ఓహూ! ఏమి యారణక్రీడ!

మ. ధరణీకాంతయు సంతరిక్షసతియుఁ దా రొండొరుత్కండుకో

త్కర సంక్రీడయొనర్చుచో నెగయు నుద్యత్కంఠకౌఘంబనఁ

శరధారాహతిఁద్రెన్చి నూలులు సహస్రంబు ల్కపహాగ్రాకృతిఁ

శిరముల్కింటికి నొక్కట నొగసి షోణిం గ్రమ్మఱంగూలెడిక.

వల— పుచ్చకాయలవలె నెగయుచున్న యీ పుట్టెలన్నియు మనపగవారివే యగునుగాక!

కంక— తథాస్తు!

పురు— ఆహా! ఏమి వారిపుణ్యము! ఒక్కసారిగా నెందఱు సుభటులు వీరస్వర్గమును గొల్లగొనుచున్నారు!

వజ్ర— చ. బలికి నలంకరించుకొని వచ్చినకైవడి యోధవీరు ల

త్యలఘుగదాసి ముద్గర శరాసన కంకట భూషితాంగులై

కలఁగక పోరుసల్పి తృణకల్పముగా నదె యుద్ధరంగమం

దెలమిని నృశ్యచేవతకు నిచ్చెద రస్రములుక శిరంబులుక.

•చూడుచూడు. మన నేనాని లేరుడిగ్గి కాక్షేయకము కరమ్మురఁ గరమ్ముచు మేఱుఁ

గులుగక్కు విపక్షనేనాభ్యులమీఁదఁబడి యెట్లు వీరవిహారము సలుపుచున్నాఁడో!

ఉ. ముమ్మరమైనకాంతు నసిపుత్రిక వీరవరప్రశస్తకం

రమ్ములఁ గొంగిలింపఁ బ్రకటంబగు దివ్యసతీ స్వయంవరే

ప్రమ్మన పేడ్కనాడెడు వసంతమనక రుధిరప్రపూరముల్

చిమ్మనగ్రోవులం బయికిఁ జిమ్మినయట్లుగ మిన్నముట్టెడుక.

ఇప్పుడు భూశి పూర్ణముగానడఁగిపోయినది. స్వనైస్యనాశమునకోర్వక శత్రుసేనా

పతియైనవిక్రమభుజుఁడడ్డుపడివీర సేనునననూనశరధారాప్రవాహమునముంపఁగా

నతఁడు మరల రథారోహణముచేసి శరశరాసనముల నందుకొనుచున్నాఁడు.

వల— మన వీరసేనునకుఁ బోరు ధారమగునేమో! నేనుబోయి—

కంక— తాళు. వారిమాటలు విననిమ్ము.

పురు— •కుమారా! మన మహారాజుగారి నుపేక్షించుచున్నట్లున్నావే?

వజ్ర— లేదులేదు. ఈ క్రందుకయ్యమున మహారాజుగారిరథమే నా దృష్టిపథమునఁ బడకున్నది.

సుధే— ఏమిబుద్ధి!

కంక— అమ్మా! అతఁడు మతేమో యనుచున్నాఁడు విను.

వజ్ర— ఇప్పటి కది నేత్రగోచరమైనది. కేతనమునుబట్టి రథమును గుఱుచుపట్టినాను.

మహారాజుగారును బ్రత్యక్షముగాఁగానవచ్చుచున్నారు. ఆమహారాజుశర్జన్యఁడు

వైరివీరులమీఁద శరవర్షము లెట్లు కురియుచున్నాఁడో!

పురు— నీవు వేఱుప్రక్కకు దృష్టి మరలింపక మన మహారాజుగారి పౌరుషమునే

నాకు వర్ణించి చెప్పుచుండుము.

వజ్ర— ఏమి యా యాశ్చర్యము!

ఉ. తూణమునందుఁ జేయిడుట తూపులఁదీయుట కార్దుకంబునక

బాణచయంబుఁగూర్చుట విపక్షులపై గుఱిపెట్టి యేయుటల్

కానఁగరావొకింతయును; గానఁగనొ విలుమండలాకృతిక

బూనుట యంపవాన లరిముఖ్యులముంచుటమాత్ర మెప్పుడుక.



క. కరలాఘవ మేమందును

శరములు పుంఖానుపుంఖసంగతి నడరక

శరములు వింటిని శాత్రవ

శరములు మంటిని శతములు చేరెడునొకటక.

శా. ఆనాకారముతోడ నల్లడల నత్యార్థిన్నిజానీకినీ

వ్యూహంబుల్పఱవంగ నడ్డుపడి తాఁ బుంఖాను పుంఖంబుగా

బాహుతోపముతో సుశర్మ ధరణిపాలాగ్రణిందాకి యు

త్సహస్ఫూర్తిని నించెడుక విశిఖవర్షంబు ల్పహ్లాగ్రంబుగక.

కటకటా! మన రాజుగారి ధ్వజంబును రథాశ్వవ్రజంబును నేలకూలెనుగదా!

సుధే— ఏమిబుద్ధి?

వల— తోడుపడ మన కిదిసమయము.

కంక— తాళు. అతఁడేమో యనుచున్నాఁడు.

వజ్ర— మ. గడ కేలకధరియించి తేరుడిగుచుం గాలాంతకాకారుడై

కదియంబోయి విరాటభర్త రిపుయ్యగ్యవ్రాతము న్సృతునిక

జదియన్తోడె సుశర్మయు స్విరధుడై సర్వసహమండలం

బదరక దూకె గదారణం బొకటఁజేయక దారుణ ప్రక్రియక.

క. కనిశంఖాద్యనుజాలు మన

మనుజపతికిఁ దోడువడిరి; మఱి యరియోధుల్

చని తోడ్పడిరి సుశర్మకు;

రణసంకులతక గుఱుతిడరాదొండొరులక.

దృష్టి చెదరసీక మహారాజుగారి దారుణ ప్రవిచారణ కాశలమునే శత్రుపర్వముగా నాలోకించుచుండఁగా మన కత్యంతసమీపముననే యేదో నేమి ధ్వనివలె వినవచ్చుచున్నది. ఈ చెట్లక్రిందికి రథమేదియు రాదుగదా? ఏమిది? మనభటు లింతమంది పరుగువాలుచున్నారు!

పురు— సుశర్మ సేనమీఁదికా?

వజ్ర— కాదీవంకకు.

సుధే— రాజుగారు మన కేఱున సందేశమును బంపుచున్నారేమో!

వల— ఏరీ భటులు? నేనెరుపుదునా?

కంక— వేగిరపడకు. వారినిటరానీ.

పురు— శత్రుభటులవలన నీకిప్పుడేమికిడుమూఁడునోయని గాయుల్ల ముతల్ల డిల్లుచున్నది.

వజ్ర— వారిదాణము లింతదూరమురావు.

పురు— నాభయమదికాదు. కంటఁబడితివా శత్రు లిటవచ్చి నిన్ను వధింతురేమో యని భయపడుచున్నాను.

వజ్ర— అంధున కూతకోలగా నీతోనున్న నన్నుఁజూడయు నాకెగ్గుదలఁతురా? నీచేంతనున్నంతవఱకు నాకాభయములేదు.

పురు— లోకానుభవముబాలని బాలుఁడవగుటచేత నీవు పరులను నీవలెనే భావించుచున్నావు. వారికంతసీతి యుండినపక్షమున నిష్కారణముగా మన గోగణములను బట్టుదురా? కానిమ్ము. వారీస్థలమును దాఁటిపోవునఱకును త్తణకాలము నీవు మాటాడక నామాటనిని మౌనము వహించియుండుము.

వజ్ర— వారెవరు? ఇందు వచ్చువారు వైరిభటులుకారు. విరాటభటులు. మనభటులే.

పురు— కారుకారు. నీవు భ్రమపడుచున్నావు. నీమాటలు నేను నమ్మను. విరాట భటులైన పక్షమున సంగరరంగమునుడిచి వెనుక కెన్నఁడైనఁ బరుగెత్తుకొని వత్తురా? కన్నులున్నయెడల నేనేమాచి నిజమెఱుఁగుదునుగదా? శత్రుహీనుడ నగుటచేత సితరు లేమిచెప్పినను నేను విని యూరకుండవలసివచ్చుచున్నది.

వజ్ర— నీవు నామాట నమ్ముము నమ్మకపోమ్ము. నా కన్నులారఁజూచినది నేను బెప్పుచున్నాను. నాకన్నులను నేనెట్లు నమ్మకుండఁగలను? ఇదిగో వారు మనమున్నచోటనుండియే పరుగెత్తుచున్నారు. వారిరాకకుఁ గారణాంతర ముండి యుండవచ్చును.

[ఇరువురు భటులు ప్రవేశించుచున్నారు.]

పురు— అట్లయినయెడల వారేల పరుగెత్తుచున్నారో యడుగు.

వజ్ర— ఓ భటులారా! మీరేల యింతవేగముతోఁ బరుగెత్తుచున్నారు? ఎక్కడ కరిగెదరు? యుద్ధ మెట్లుచెల్లుచున్నది? ఎవరి కపజయము కలుగునట్లున్నది? ఇటువచ్చి చెప్పిపొండు.

భటులు— మాకు మీవద్దకువచ్చి మీతో మాటాడుచుండుటకుఁ దీయను. వెనుక నిలువయున్న సేనలను బిలుచుకొనిపోవుటకయి పరుగెత్తుచున్నాము. శత్రు సేనాధిపతియొక్క శరాఘాతముచేత మనసేనాని మూర్ఛితుఁడైనాఁడు. ఇప్పుడు నిమిత్తములు మనకంత యనుకూలములుగానున్నట్లులేవు.

పురు— అయ్యలారా! అట్లయినచో నిలువక పరుగెత్తుఁడు. మీ రతివేగమునఁ బరుగెత్తుఁడు.

(భటులు పరుగెత్తిపోవుచున్నారు.)

కంక—వలలా! సుధేష్టాది కామినీజన రక్షణమునకయి మనమిందఱముండఁగా మనకు సేనలతోఁబనిలేదు. ఈభటులవెంట మన బలకరపుబలమును బంపివేయవచ్చును. —

అమ్మా! ఏమిసెలవు?

సుధే—వలలాదులు మీరిందఱుండఁగా నాకేమిభయము? శీఘ్రముగాఁబంపివేయుఁడు. కంక— తంశ్రీపాలా! నీవుపోయి యీ భటులవెంట మన కావలిసేనను బంపివేసి

యిక్కడ నున్నట్టే మరలరమ్ము.

తంశ్రీ— చిత్తము. (అని పోవుచున్నాఁడు.)

[సారథిసహితముగా రథముతో సేనాధిపతి ప్రవేశించుచున్నాఁడు.]

సేనా— (అంతటఁ గలయఁజూచి) సూతుఁడా! మనరథ మిక్కడకేలవచ్చినది?

సూతు—శత్రు శరప్రహారముచే దేవరవారు మూర్ఛితులు కాఁగా రథమును రణరంగము

నుండి తొలగించి యీ వృక్షచ్ఛాయకుఁ దెచ్చి నిలిపినాను.

సేనా— యథాపూర్వముగా రథమును యుద్ధభూమికి మరలఁ గొనిపోమ్ము.

నాకిప్పుడు గాయ మంతబాధాకరముగా లేదు. వేనిప్పుడేపోయి నన్ను మూర్ఛ

పుచ్చిన యీ శుచ్చనిప్రాణమును గొనవలెను.

సూతు— అదిగో పగదీర్చుకొనుటకయి మనసేన పోవుచున్నది. స్వామి! మీరు

నాప్రార్థన మంగీకరించి యింతుకతడవిందు విశ్రమించి విగతశ్రమలయి మఱి

శత్రువుమీదికిఁ బొందు.

సేనా— అట్లుకాదు. అప్రకారముగా వీరభటులంతమంది ప్రాణములు డాపక

పోరాడుచుండఁగా సేనాధిపతిసన్నపేద పెట్టుకొన్న నేను శరీరములోఁ బ్రాణము

లుండఁగానే వీరవిహారమునలుపక పయినుండి చూచుచు సూరికుందునా? అవల

భూవరుఁ డేమయ్యెనో! తోలుము తోలుము.

పురు— (అరికించి) ఇక్కడ నెవ్వరో గుసగుసలాడుచున్నారు. ఆమాటాడవా

రెవరు? వీరభటులైనయెడల మీరిచ్చెట్టునడకేలవచ్చినారు? అవల మీరాజు ప్రాణా

ర్తుడై పోరాడుచుండఁగా మీరాతనిని దిగవిడిచి యిచట మీప్రాణములు

దాచుకోవచ్చినారా? పొండిపొండి. అవమానమునకు భయపడక మీరుచావున కా

జడియచున్నారు?

వజ్ర— తూలనాడకు.

సేనా— ఓ వృద్ధుఁడా! నీవనుకొన్నట్లు—

పురు— ఇది తూలనాడుటా? చేతఁ గత్తిదాల్చి వెనుకతిరిగివచ్చుటకు మీరు సిగ్గుపడ

కున్నారు. అట్టి సిగ్గుచూలినమీరు నాతో మాటాడ రాఁబోకుఁడు. మీయాలాప

ముల శబ్దమేకాని మీరూపములు నాకు గోచరముగాకున్నవి. నేనే యంధుఁడను

గాక మిమ్ముఁ జూడఁగలిగియుంటినా, పాఱుపందలయి వెనుక తిరిగివచ్చినందున

కయి మిమ్మిభూమికి బలియిచ్చియుందును. లెండు. పొండు. పోవుచున్నట్టు

లేదేమి? మీవద్ద మగతనమేలేదా? మీరు ధరించినవి లెడ్డా? ఖడ్గములుకావా?

ఖడ్గములే యయ్యెనేని పోయి పోరాడుఁడు.

సేనా— ఓ యంధుఁడా! కోపపడఁబోకు. ప్రాణములు దక్కించుకోవలెనని పిఠికి

తనముచేత నే నటరాలేదు. మూర్ఛితుఁడనయియున్న సమయమున నాకుఁ

దెలియకుండ సారథి నా రథము నిచ్చటికిఁ దోలితెచ్చినాఁడు. ఇదే పోవు

చున్నాను. — సారథీ! రథముతోలుము.

సూతు— మహాప్రసాదము. (అని తోలుచున్నాఁడు.)

వజ్ర— నాయనా! మన సేనాని మహావేగముతోఁబోయి శత్రుసేనలమీదఁ బడు

చున్నాఁడు.

పురు— ఎక్కడనుండి పోవుచున్నాఁడు?

వజ్ర— ఇక్కడనుండియే. ఎదుటిమాట వినిపించుకోక నీ వింతవఱకుఁ బడరుచుండినది

మహాసేనాధిపతిసే. అతఁడు గాయపడి మూర్ఛలో మునిగియున్నప్పుడు సారథి

రథము నీటఁదోలితెచ్చినాఁడు. అతఁడు మూర్ఛవేరి తేరిని బోరి కన్తుఖము

చేయుటకయి సారథిని ద్వరపఱుచుచుండఁగా నిజమెఱుంగక నీవు నిష్కారణ

ముగా దూఱనాడితివి.

పురు— అయ్యో! అజ్ఞానముచేత సేనానియెడల నేను మహాపరాధముచేసితిసే!

అది నా బధిరత్వదోషముగాని నాదోషముకాదు. ఈ యంధుఁడు చెవిటివాఁడని

యెఱిగిన నన్నతఁడు మన్నింపకపోఁడు.

వజ్ర— ఇప్పు డీ గతజలసేతుబంధమేల? పోనిమ్ము. అదిగో యుద్ధభూమియం

దంతకంతకుఁ గలకలము పొచ్చుచున్నది. రోజుచు మఱియొకభటుఁ డిందుఁ

బరుగెత్తుకొనివచ్చుచున్నాఁడు.

పురు— యుద్ధమెట్లునడుచుచున్నదో యాతని నడుగు.

[భటుఁడు ప్రవేశించుచున్నాఁడు.]

వజ్ర— ఓ వీరభటా!—

భటు— నీతో మాటాడుటకు నా కవకాశములేదు. నేనీవృద్ధునిమాట విన్నాను.

నిమిత్తములు మనకిప్పుడు ప్రతికూలముగానున్నవి. రాజుగాను మూర్ఛితులైనారు.

నే నంతఃపుర స్త్రీ సంరక్షణాగ్రము పరుగెత్తుచున్నాను. (అని పరుగెత్తుచున్నాడు.)  
పురు— మహారాజగారే మూర్ఛితులయినారా? ఓ భటుడా! నిరాయుధుడనయి  
యున్న నాచేతికి నీ ఖడ్గమునిచ్చి నన్ను శత్రుసేనలో విడుపుము. గ్రుడ్డియెద్దు  
జొన్న చేనిలోఁ బడ్డట్లు శత్రుసేనాటవిలోఁబడి ప్రాణముల కాశంపక కృపయెఱుఁ  
గని నీ కృపాణముతోఁ జేతికందినవారి నెల్లఁ దెగ నతికెదను.

సుధే— భర్తగారు మూర్ఛితులయినారన్న విడుగువంటి దుర్వార్త నా చెవినిబడి  
హృదయభేదము కావించుచున్నది. ఏమిచేయును? ఎందుజొత్తును?

కంక—అమ్మా! తొందరపడఁబోకు. ఈభటుడు చెప్పినది సావధానముగావినుము.

సుధే— ఓ భటోత్తమా! శుభమా? అశుభమా? ఏమివార్త?

భటు— దేవీ! అశుభమేదియులేదు. తత్తటపడఁబోకుడు. రాజుగారిండుక మూర్ఛితు  
లయిరి. ఇప్పటికి మూర్ఛితేరి మరల గదోత్సవము చేయుచుండియుండురు.  
ఘంకులసమరములో నడ్డుపడిన తమ్ములకును గుమారునికిని గాయములు తగిలినవి.  
మన సేనల కపజయము కలుగునట్లు కనఁబడఁగా వైరులు క్రూరులగుట విచారింది,  
ముందుగాఁ బోయి యంతఃపురకాంతాబృందము నుద్యానమందలి కృత్రిమాద్రి  
కందరమునఁ దాఁగియుండ హెచ్చరించిరమ్మని సేనాని నన్ను నియమింపఁగాఁ  
దన్నియోగమును నివేదింప వచ్చినాను. నేను వచ్చుచుండఁగా శత్రుసేనలోనుండి  
యెవ్వఁడో యొక దుష్టుడు రాజుగారు పట్టుపడిరని యటచెనుగాని యంతఃపని  
పుట్టునని నేననుకోను.

సుధే—(గుండెలుకొట్టుకొని విలపించుచు) ఓవలలా! ఓదామగ్రంధీ! ఓతంత్రీపాలా!  
నాకుఁ బగిభిక్షపెట్టుఁడు. హా! ప్రాణనాథా! హా—

వల— అమ్మా! శోకింపకు. కొంచెము తాళుము.

సుధే— అన్నలారా! తాళఁగలమగ్గమేదో నాకుఁ జెప్పఁడు. భర్త క్రూరకిరాతు  
లగు పరులచేతులలోఁ బడెనని విని నేనెట్లు తాళఁగలను? (అని యేడ్చుచున్నది.)

వల— దేవీ! దైర్యము విడనాడకు. ఇప్పుడే మేముపోయి నీభర్తను విడిపించి  
తెచ్చెదము. (అని లేచుచున్నాడు.)

సుధే—అందాఁక మేన నేనెట్లు ప్రాణములు నిలుపఁగలను? విధవనయి పృథివిమీఁద  
నేనాక్క ట్లనుమయిన బ్రతుకఁజాలను.

వల— ఎంతమాట! వైరిభార్యలుగాక మీరు విధవలగుట మాజేహములలో నూఁపిరి  
యుండఁగానే సంభవించునా? అమ్మా! ఆదైర్యపడకు. — ఓ కంకభట్టారకా!  
మీరీశుద్ధాంతకాంతలను రహస్యస్థలమునకు దూరముగాఁ గొనిపోయి వీరి రక్షణ

మేమటకుండుడు— నీ దామగ్రంధీ! ఓ తంత్రీపాలా! మనముపోయి యిప్పుడ  
రాజుగారిని విడిపించి తెచ్చి దేవిగారి నేత్రముల కపూర్వపర్వ మొనర్తము రండు.  
ఆయుధములను గైకొని లెండు.

కంక—శీఘ్రముగాఁబొందు. మీకు విజయమగుఁగాక!— దేవీ! మనము ముందు  
సపరివారముగాఁ గృతకథరాధరకందరమున కరుగుదము రండి. లెండి.

సుధే— (లేచి) నాకునడవఁ గాల్గురావు.— ఓ వీరోత్తములారా! మీరు మరల వచ్చి  
భర్తృపునర్దర్శనము చేయించినదాఁక నా హృదయము కుదుటఁబడదు. మీకుఁ  
గార్యసిద్ధియగునుగాక! పొండు. (అని నడుచుచున్నది.)

వల— అమ్మా! కార్యసిద్ధియైనట్టే సంభావింపుము. మేము పోయివచ్చెదము. (అని  
మువ్వరు నాయుధపాణులయి రణరంగమువంకఁ బోవుచున్నారు.)

పరు— ఇంతకుముం దేదో రోధనధ్వనివలెఁ గొంచెము నాచేవినిబడ్డట్లున్నది! అది  
యేదయిన మనకేమి? రాజుగారివార్త చెప్పుము.

వజ్ర—మనరాజుగారు పగతుగిచ్చే బట్టుపడినారట! విడిపించుటకయి కాఁబోలును  
సేనాని వైరివీరులతో ఘోరసంగ్రామము చేయుచున్నాడు.

పురు—ఏమి! ఇంతసేనలో రాజును విడిపింపఁగల మగతనముగలవాఁ డొక్కఁడును  
లేఁడుగా!

వజ్ర— ఎవ్వరో ముగ్గురు వీరపురుషు లీవంకనుండి శ్రేతాగ్నులవలెఁ దేజరిలుచు  
శత్రుసేనాటవిమీఁది కుటుకఁబరుగిడుచున్నారు.

పురు— వారికిశ్వరుండు తోడుపడునుగాక! ఓ శూరవరులారా! శత్రువీరులలో  
నొక్కరిని మిగులసేయక యందఱిని మీ ప్రతాపాగ్నికిఁ బూర్ణాహుతిచేయుండు.  
ఇసీ! ఆశక్తునివలె నేనిప్పుడు శూరత్వముచేతఁగాక నిరర్థక ప్రలాపములచేతనే  
రాజభక్తిని గనఁబఱుచుచున్నాను!

వజ్ర— పలాయితులగుచున్న నైనికులనుజూచి సింహగర్జనములవలె గుహలు మాఱు  
ప్రేమాయ వారు వీరాలాపము లెట్లు పలుకుచున్నారో విను.

వల— కం. సంగరరంగమునం దిటు

భంగముపడి సిగ్గువిడిచి పాతెడలేలా?

శృంగారార్థమి మీమీ

సింగిణులును గైచువులును? జెడుభటులారా!

చ. నిలుండు నిలుండు; పాటకుండు; నెట్టనఁదాఁకుండు వైరివీరులక;  
దలపడిపోతి శౌర్యఘనతన్విడిపింపుండు మీస్వపాలునిక;

గలగిలొలంగఁ జేతులవిగాజులే? కత్తులుకావే? భీతియే

యలఁచెడుఁగాని మిమ్ము భయదారులుగాను; యశంబునల్లరే?

చాచు— ఉ. పాతెదరేల మీర లిటు తోరుషహీనత? భీరులార! చీ!

పాతినయంతమాత్రమగుఁ బాటునె మృత్యువుకూడ మీవ తెన్?

దీటునిగ్గుచేఁ జివికి తెల్లైదరింట రణోన్మోహసినకా;

బాఱక పోసినకా గెలువవచ్చును; జావది సందియంబగుకా.

తంత్ర— గీ. పసరములుమాత్ర మీగతిఁ బాటిపోవుఁ

గాని వెనుకంజయిడరెందు మానధనులు;

భూమిపాలగుఁ ట్టి యీ బాందికొఱకు

మానమును మీరు విడుతురే మనుజులయ్యు?

పురు— కీరివాక్యములు నాడెందమునకుఁ బరమానందము కలిగించినవి. ఇ. క వీరరస

మూర్తులయిన కీరి వీరవిహారమును వివరించి వీనులకు విందుచేయుము.

వక్ర—(రణరంగమునంకఁ జూడ్కినిగిడించి)

ఉ. మేలు! విడిత్రమయ్యెడు! నిమేషముక్రిందనే నెత్తులేర్లఁ గెం

ఘాటె లడంగియుకా మరలఁ దోచెడు ధూళిని నెఱ్ఱినికటుల్.

క్రాలు ధరాపరాగములు కావవి యిప్పుడెటుంగనయ్యెడికా

కోళి ప్రతీచిఁ గ్రుంకునెడ నెల్లడఁగ్రమ్మెడు సాంధ్యరాగమల్.

క. ఈ రణవీరోత్తమ చు

ర్వారాత్యగ్రప్రతాప చటమనుగని శ్రీ

దారశిఁ దేజోహీనుం

డై తవి పాతెననఁ బశ్చిమాంబుధిఁ గ్రుంకెకా.

కాటుక్రమ్ముచున్న చీకట్లకుఁదోడుగా నేనానమ్మర్థమువలన ధూళిసహితము

రేఁగుచున్నది. సంగరరంగమున నేమి నడుచుచున్నదో నాకన్నులకుఁ గానరా

కున్నది. ఇంతచేరువనేయున్నను సమరోన్ముఖులయి పోవుచున్న యీవీరత్రయము

యొక్క విగ్రహములే స్పష్టముగాఁగంటఁబడవు. మనమింకఁ గిందికిదిగుదమా?

పురు— చీకట్లు కారుక్రమ్మినపక్షమునఁ గన్నులులేని నాకును గన్నులున్న యీసైని

కులకును భేదముండదు. కాఁబట్టి యింటికిఁగాక నన్నును యుద్ధభూమికే తొని

పోయి వీరశయనమొందిన భటునిచేతి కరవాలమొకటి నాచేత నిడి శత్రుమధ్య

మున విడువుము. రమ్ము.

(అందఱు గిమ్మరించుచున్నారు.)

## చతుర్థాంకము.

రంగము — సుశర్మ శిబిరములోని పటమందిరము.

[సుశర్మయు, సత్యసేనుఁడును, విక్రమభుజుఁడును, భటులును,

ప్రవేశించుచున్నారు.]

సుశ— ఓ విక్రమభుజా! ఓ సత్యసేనా! భగవదనుగ్రహమువలనను యుష్మదాదుల

యవక్రవిక్రమమువలనను మనకు నేఁడు విజయమహోత్సవము కలిగినది. ఓవిక్రమ

భుజా! మన యీ గెలుపునకు ముఖ్యకారణము నీ బాహుబలమేనుమా!

చ. బవరమునం ద్వదీయ కరవాల ఫణింబ్రుండుకాఁడె యెల్లెడకా

జవమున దూకిదూకి బహుశాత్రవవీరుల ప్రాణవాయువుల్

చవిగొనిక్రోలి తాఁ బఱపె సర్వగృహళి విరాటు వీట నేఁ

డవిరళలీల నేత్రముల నాండ్రకుఁ దల్లుల కక్రవాహినుల్?

మనపక్షమున విశేషసప్తములేకుండ ననాయాసవిజయము కలిగించినది నీ భుజ

విక్రమముగాక వేటేమున్నది?

విక్ర—ఇదియంతయు నీశ్వరానుగ్రహమువలన నైనదిగాని నాపౌరుషమువలనఁగాదు.

మీ విజయమునకు నన్నుఁగూడ నొక యుపకరణముగాఁ జేయ ననుగ్రహించినందున

కయి యీశ్వరున కనే కాభివందనములు సమర్పించుచున్నాను.

సుశ— నీ యసహాయ సాహసక్రీడచేతఁగాక యసస్య సామాన్యపరాక్రముఁడైన

విరాటుఁడు మనచేతఁబట్టుపడువాఁడా? నీవుచేసిన యుపకారకృత్యమునుమఱవక

నీయెడ నేను సదాకృతజ్ఞుఁడనయి యుండెదను.— ఓ సభాసదులారా! మనకుఁ

గలిగిన యీ విజయమునకయి మీరందఱు నేనాపతి నభినందింపుఁడు. —

ఓ వీరభటులారా! ప్రభుభక్తితోఁ బ్రాణములు దాఁపక పోరాడిన మీకందఱకు

రేపర్హసమూనములేనెదను. — ఓ సభికులారా! మనమింక విరాటరాజువిషయ

మున నడపవలసినపనియేమి?

సత్య— అత్యంత శీఘ్రముగా నంతకాంతికమున కనుచుటదక్క మఱియేమున్నది?

విక్ర— అది ద్వేషైకదూషితులైన దయాశూన్యులు చేయఁదగినదిగాని యుదారహృద

యులు చేయఁదగినపనికాదు. మీవంటివారు చంపఁదగిన శత్రువు చేతఁజిక్కినప్పు

డెట్లుచేసిన లోకముమెచ్చునో యట్లుచేయవలెను.

సుశ— శత్రుసంహారము రాజధర్మముకాదా?

విక్ర— శత్రుసంహారము రాజధర్మమే.

శుశ— అట్లయినచో నుత్తమక్షత్రియునకు శత్రుసంహారమునకంటె లోకము మెచ్చుచు దగినపని మఱియేముందును?

విక్ర— రణరంగమున శత్రుసంహారముచేసినప్పుడు లోకులు మెత్తురుగాని చేతఁ జిక్కినవానిని జంపినప్పు డెవ్వరును మెచ్చరు.

శుశ— ఈ విరాటుఁడు మనకు శత్రుఁడుకాఁడా?

విక్ర— పోరాడుచుండినంతవఱకు శత్రుఁడేకాని యిప్పుడు పట్టువడి దయనీయుఁడైనాఁడు.

శుశ— నాప్రాణములు గొనఁబూని నాపైకి దండెత్తివచ్చిన గర్భశత్రువు ప్రాణములు గొననైన సంగ్రామవిజయశాలినగు నాకు స్వాతంత్ర్యములేదా?

విక్ర— శుత్రువు మీచేతిలోనున్నప్పుడు మనసువచ్చినట్లు చేయుటకు మీకుఁ గావలసినంత స్వాతంత్ర్యమున్నది. అది నేను లేదనను. అయినను బట్టువడి యసహాయుఁడయి యున్న పగవాని ప్రాణముల కలుగుట క్రూరకర్మముగాని వీరధర్మముకాదు.

గీ. పట్టువడి నిరాయుధుఁడౌచు బంధుడైన  
యట్టి శాత్రువుఁ డసహాయుఁ డగుటకతన  
మృతునితోడను దుబ్బుండు పృథివిమీద;  
శవముఁ జంపుటె యవ్వారిఁ జంపుటెల్ల.

ఉ. అక్కట! నీకు లోఁబడిన యట్టి యరాతినిఁ జంపితేనియున్,

మిక్కిలి నీశ్వరుండు నినుమెచ్చునె? నీసరివారు మెత్తురే?

నిక్కము నీదుగౌరవము నీదు యశంబును జంపుకొంటగా

కెక్కువయేల? శత్రుమడియించుటయే యది యింపుకేనియున్?

శుశ— ఇప్పుడు నీవు చెప్పినదానినిబట్టిచూడఁగా బహు ప్రయాసలబ్ధమైన మన యుద్ధవిజయమంతయు వ్యర్థముకావలసినదయినట్లు కనఁబడుచున్నది.

విక్ర— మన యుద్ధవిజయము వ్యర్థముగాక సార్థకపడవలయుననియే నాయభిమతము. జేతయొక్క యుదారకృత్యమువలననే గెలుపు సఫలమగును. ఉదారబుద్ధి యింద్రియ జయమువలనఁగాని కలుగనేరదు. రిపువర్గమును గెలువఁగలుగుటకంటె నింద్రియ వర్గమును గెలువఁగలుగుట యధికకీర్తికరము. బాహ్యశత్రువులకంటె సంతశ్శత్రులను జయించుట దుష్కరము.

శుశ— ఏల?

విక్ర— యుద్ధజయము దైవాధీనము; ఇంద్రియజయము పౌరుషాధీనము.

ఉ. యుద్ధముచూడఁ గేవలము ద్యూతమువంటిది; యిందునందునున్

నీధముగా ననర్హునకె చేకులుగెల్పొకకొన్నివేళలం

దిగ్ధర; వెట్టివాఁడొకటనేసిన రాయియుఁబోలె, భీరుఁ డ

త్యుద్ధతఁ జిమ్మునమ్మె ఘనయోధునిఁగూల్పును దైవికంబుగన్.

ఈ కావునఁ గయ్యపుం గెలు పొకానొకచోట నదృష్టకార్యమాఁ;

గేవలపౌరుషంబచటఁ గీడ్పడవచ్చు; నయోగ్యుడైన, వీ

రావళిగెల్పు; నింద్రియజయం బటువంటిదిగాదు; ధైర్యమున్

భావబలంబునుంగులుగు భవ్యుడె గెల్చెడు నింద్రియంబులన్.

బాహ్యరిపులతోడి పోరాటములో బలవంతుఁడును బలహీనునిచేఁ జౌవవచ్చును;

బలహీనుఁడును బలవంతునిచేఁ జౌవవచ్చును. అందు యోగ్యత ప్రధానముకాదు.

ఇంద్రియములతోడి పోరాటమో యట్టిదికాదు. అందు నిజమైన ధైర్యమును మనో

బలమును గలవాఁడేకాని యవి లేనివాఁ డెన్నఁడును జయమునుందఁజాలఁడు.

కాఁబట్టి యింద్రియవిజయమే నిజమయిన విజయము; అదియే నిజమైన పౌరుషము;

అదియే నిజమయిన శూరత్వము.

క. ఇల నింద్రియములగెలువం

గలవాఁడొకఁడె పురుషుండుగాక తదన్యుత్

బలముగ గడ్డము మీసం

బులుఁగల మగరూపుఁడల్పఁ బురుషులె తలఁపన్?

శుశ— ఈ విరాటుఁడు పూర్వము నాకెంతో యవమానముచేసినవాఁడు. ప్రతి

క్రియగానక చిరకాలమునుండి పెరుఁగుచుండిన తొంటివగను వడ్డితోఁ దీర్చు

కొనుట కిప్పుడు సమయమువచ్చినది. ఇట్లు దైవికముగా లభించిన యీ సమయము

నిప్పుడు జొరబడిచినపక్షమున, లోపల మెఱమెఱ మెఱయుచున్న నాహృదయ

శల్యమును బాపుకొనుట కవకాశము నాకు మరలఁ గలుగదు.— ఓ భటులారా!

మీరుపోయి విరాటు నిట కీడ్చుకొనిరండు.

భటు— చిత్రము. మహాప్రభూ! (అని పోవుచున్నారు.)

విక్ర— దేవరవారు పాపకృత్యమును దేనినిఁ దలపెట్టరాదు. ఇట్టి సమయమునందు

వేగిరపడి యొక యకార్యమునకుఁజూచ్చుట రాజనీతికాదు; యశస్కరమునుగాదు.

శుశ— నాకు యశస్సుతోను గిశస్సుతోను బనిలేదు. చేతఁ జిక్కిన శత్రువు

నూరకవిడువరాదు. విడిచినచోఁ గాలాంతరమునఁ బ్రాణాంతమువచ్చును. ఇతఁ

డిప్పుడు నాచేతిలోనున్నవాఁడు; నాకు శత్రువు.



విక్ర— ఈ రెండు హేతువులచేతనే నీ కతఁ డాదరణీయుఁడు.

సుశ— నీమాటల యర్థమేమో నాకు బోధపడలేదు. నీ విప్పుడు చెప్పెడిదేమి?

విక్ర— శత్రువును తుమించి విడిచి పుచ్చుటయే యుదారచిత్తులగు వీరపురుషుల కిట్టి యెడఁ గర్తవ్యము. కారుణ్యమయమయిన యీ కార్యమే యుద్ధవిజయమున కలంకారముతెచ్చునది.

క. ఆరయఁ గారుణ్య సమా । దారగుణంబొందులేదు భరణీష్ఠులిలోఁ

గారుణ్యమే భూతలమునఁ । జారుగతిన్ నరుని దేవసన్నిభుఁజేయున్.

[అంతట భటులతోడ విరాటుఁడు ప్రవేశించుచున్నాఁడు.]

సుశ— (లేచి పరిహాసముగా) ఓ హో హో! విరాటమహారాజులవారా! దయచేయుఁడు.

బహుకాలదర్శనము! ఏలినవారెప్పుడును బగవారికి లోఁబడువారుకారుగాదా?

విరా— అదృష్టదేవతయొక్క యవివేకముచేత ముండ్రకంఠమీఁదఁ బుష్పగుచ్ఛము వడ్డట్టియల్పజయ మిప్పుడు నీపాలఁబడినంతమాత్రముననే నీవధికుండవయితివనుకొని విట్టివీఁగఁబోకు. ఇల్లలుకఁగానే పండుగకాదు. ఇంతటి నడుమంత్రపు నీరి కింత గర్వమేల? నీ పూర్వస్థితి నెక్కింత స్మరికించెచ్చుకో.

సుశ— నీ నొంటి కడ్డులేదుగనుకఁ గావలసినన్ని దురుక్తుల నిప్పుడే ప్రేలుము. తేపు నీజిహ్వా నీకు వశముగాదు. తెల్లవాఱినతరువాత నీవు మరల సూర్యునిముఖమును జూడఁ బోవు. మృత్యుముఖమున నుండియు నీవెట్లుత్సాహము చెడనట్లు నటించుచున్నావు!

విరా— నినుబోటి వేషధారులకుఁగాని నావంటి ఋజువర్తనలకు నటనమక్కఱలేదు.

నా యంతరాత్మ నిర్దోషమయియున్నప్పుడు నాకుత్సాహముగాక విచార మెక్కడ నుండివచ్చును? నీవు పరిహాసముగా నన్నట్లు నేనిప్పుడును మహారాజనే. నాదేశమును నా గోధనమును గాపాడుకోవచ్చిన మహారాజను. స్వదేశరక్షణమును మించిన మహారాజధర్మ మింకొకటి యేదియుండును? నీవలె నేను బరులగోధనమును దొంగిలవచ్చిన తస్కరుఁడనుగాను. నేను దొరను; నీవు దొంగవు. నీనిలివెడెత్తు ధనము పోసినను నాకున్న మనోత్సాహము నీకురాదు.

సుశ— ఇంక నీకుఁ జూపు నిశ్చయము.

విరా— దొంగలచేతిలోఁబడిన ధనస్వామికి మరణముగాక మఱియేమివచ్చును?

సుశ— పాపము! ఈ దొరగారిభార్యకు ముసలితనములో వైధవ్యదుఃఖము సంభవించుచున్నదిగాదా!

విరా— చేతికి ఖడ్గమిచ్చి నాతో సరిగా నిలిచి పోరాడుము. నా ముసలితనమును నీ పడుచుతనమును లోకమున కప్పుడు వెల్లడియగును.

సుశ— ఓ విరాటా! నీవు ముసలిపిల్లవాడవేకాని బుద్ధిగలిగి పాండవు లెక్కడ నజ్ఞాతచర్య నడుపుచున్నారో చెప్పెదవా?

విరా— ఆ మహానుభావుల గూఢచర్య యెవ్వరికి గోచరమగును? అట్టి సత్పురుషుల నామసంస్తరణముచేత మన మిప్పుడు కృతాఙ్గులమయినాము.

సుశ— వారు నీయండను దలదాచుకొనియున్నారన్నచో నీప్రాణముపోదు. భయపడక నిజముచెప్పు.

విరా— నీ వడుగుచున్నావని నేఁటికాలమున కసత్యములాడ నేర్చుకొమ్మన్నావా? మావీటనుండు కుక్కకుఁగూడ నాలుక కసత్యమురాదు. పాండవుల యంతటి మహామహులే నాయొద్దనుండునంతటి భాగ్యము తటస్థించినవత్సమున నేను నిర్భయుఁడ నగుదునుగాని భయమేలపడుదును? అణుమాత్రమైనను వారికి సహాయుఁడు కాఁజాలినవాడెల్ల గర్వపడవలెను.

సుశ— నీబావను సింహబలుని సంహరించిన మహాపురుషులెవరు?

విరా— గంధర్వులు. ఆ గంధర్వులే యా పుణ్యమును గట్టుకొనకుండిరేని, నీ విప్పు డా సింహబలుఁడను సింహమువారికి గొఱియవయియుండువు.

సుశ— ఇప్పుడు నాచే కాఁగలకార్యమును గంధర్వులే తీర్చిరా?

విరా— నీచేఁ గాఁగలకార్యమేమో నాఁడు సింహబలుఁడు బ్రతికియుండఁగానే యైనది. లోకమెఱిగిన నీ పౌరుషమును నీగ్రుమాలి నీ విప్పుడు పొగడుకోనేల?

సుశ— పాండవులు నీవీటను లేనేలేరా?

విరా— ఆపాండవులే మావీటనున్నవత్సమున, నిన్నిపుడు ప్రాణములతోవిడుతురా?

సుశ— నాప్రాణములమాట తరువాతఁ జూచుకొందము ముందు నీప్రాణములమాట చూచుకో. నీకుఁ బ్రాణదానము చేసినయెడలఁ పాండవులనుబట్టి యెప్పగించెదవా?

విరా— నిమిషభంగురమయిన యీశరీరమున కాశపడి మిత్రద్రోహముచేసి యకార్య కరణమునకుఁ జొత్తుననుకొన్నావా? నిజముగాఁ బాండవులే నన్ను శరణొంది యున్నవత్సమున, నాకున్న యీ యొక్కప్రాణమునకుఁదోడు మఱి లక్షప్రాణముల విడువవలసినవచ్చినను దృఢప్రాయముగా నన్నిటిని విడిచి వారిని రక్షించియుండును.

సుశ— ఓ సత్యనేనా! ఈతనికిఁ బ్రాణత్యాగములు తృణప్రాయములఁట! ఈతని మనోభీష్ట సిద్ధియగునప్పుడు భార్యాపుత్రాదులుచూచి సంతోషింపవలెను. సంగర విజయోత్సవమును జూడవలెనన్న యభిలాషతో సుధేష్ఠాదేవియు నీతనివెంట వచ్చియున్నదని విన్నాను. నీ వర్తనేనాసమేతముగాఁ బోయి యామెనుబట్టి యిందుఁ దోడితెమ్ము. విజయోత్సవమునకు మాటుగా భర్తృవధోత్సవముతో

తేపామెకు నేత్రపర్యము చేయుదము.

సత్య — మహాప్రసాదము. దేవరయ్యా శిరసావహించి నిర్వహించెదను. (అని కొలుపువిడిచి పోవుచున్నాడు.)

విరా — ఈ ఘోరకృత్యమున కీశ్వరుడు విఘ్నము కలిగించునుగాక!

సుశ — ఇతఁ డిప్పుడు కొంచెము దారికివచ్చుచున్నట్టున్నాడు. — ఓ విరాటా! నీకు జీవితాశ యున్నపక్షమున, నీనీతిని గీతని గొంతనేపు దూరముగానుంచి పాండవులజాడ తెలిపి నీజీవితమును గొంత దీర్ఘపఱుచుకో.

విరా — నీతిసహితమైన జీవన మొక్కప్పుడుటయైనను దీర్ఘమయినదే. వేయేండ్లు వృద్ధునిను నిష్ప్రయోజనమగుటచే నీతికూలిన జీవనమే యత్యల్పమయినది.

చ. మనుజుని జీవితంపుఁ బరిమాణము నేఁడులచేతఁగాక చే

నీన ఘనకార్యసంచయముచేత గణింపఁగఁజెల్లునెప్పుడుకా;

బనివడి నూలువర్ణములు వాయుసమట్టులు పొట్టకూటికై

మననఫలంబునుంగలదె మర్చుడు; భారమెకాక భూమికికా?

మ. ఎతఁ డత్యంత పరోపకారియయి సద్వృత్తంబుఁ దాఁబూనునొ

యతఁడే యల్పపుఁగాలమే మనియు దీర్ఘాయుష్కుఁ డెంతేనియుకా;

ఎతఁ డెంతే నుపకారశూన్యుఁడయి సద్వృత్తంబుఁ దా మానునొ

యతఁడే దీర్ఘపుఁగాలముకామనియు నల్పాయుష్కుఁ డత్యంతముకా.

నీతివిడిచి ప్రాణములు కాపాడుకోదలంచుట నీవంటి పౌరుషహీనులకుఁగాని నావంటి పౌరుషశాలులకు లక్షణముగాదు.

సుశ — కాటికిఁ గాళ్లుచాచుకొనియున్న యీ ముసలివాని కీ మొండిఛైర్య మొక్కడి నుండి వచ్చినదో! — ఓ భటులారా!

విరా — ఈఛైర్యము నాకు నిష్కలుషమైన యీ హృదయమధ్యమునుండి వచ్చినది. అపత్కలమునందు మంచివారి కెప్పుడును ఛైర్యమే సహాయము.

గీ. సాధుజనులకు నాపదల్పంభవిల్లు

కాలముననె ఛైర్యంబు ప్రకాశమొందు;

అటుగరాచినసమయంబునందుఁగాదె

వసుధవయి గంభసారంబు పరిమళించు!

సుశ — ఓ భటులారా! ఈ తెంపరి నిక నిటఁ బ్రేలనీక నాయెదుటనుండి యీడ్చుకొని పొందు. — ఓ రాజాధమా! ఇప్పటికిఁబామ్ము. నీ విప్పుడాడిన దుర్భాషలకుఁ జగినట్లుగా నిన్నెట్లు బాధపెట్టి హింసించవలయునొ తెల్లవాలులోపల విచారించె

దను. — ఓ భటులారా! ఈడ్చుకొనిపోయి శృంఖలాబద్ధునిజేసి యీరాత్రి యీతని భద్రముగాఁ గాపాడుచుండుడు.

భటు — చిత్తము మహాప్రభూ! (అని యీతనిఁ గొనిపోవుచున్నారు.)

సుశ — విక్రమభుజా! ఈ తులువప్రేలిన ప్రలాపములన్నియు విన్నావుగదా? నీవింకను వీనిని జంపక విడువవలయుననిచెప్ప సాహసించువా?

విక్ర — మన కీతనిఁ బోలియుండుట ఘనకార్యముకాదని యిప్పటికిని జెప్పెదను.

ఉ. చంపఁగ నర్జుండైన ఘనశాత్రపుఁ డేవరి చేతఁజిక్కినకా

జంప కుదారతకవిడిచి సాగఁగనంపుటె చావుకన్న నూ

హింపఁగ మానవంతునకు నెక్కువలాఘవ ముర్విలోపలకా;

బెంపునుఁ బేరు వచ్చుఁ బృథివిం గరుణాపరుడైన జేతకుకా.

సుశ — కర్తవ్యమును దెల్లవాటినతరువాత విచారించెము. వంటయింటి కుండలీ విరటుఁ డింక నెక్కడకుఁ దప్పించుకొనిపోఁగలఁడు? ఇట్లు విరటుని గర్వభంగము చేసి స్వకార్యమును సాధించుకొన్నాము; ఇంకఁ బాండవులనస్వేషించి స్వామి కార్యమును నిర్వహింపవలసియున్నది. పాండవులు కంటఁబడినదాక మనము చరితార్థులమైతిమనకోరాదు.

విక్ర — మహామేధావంతులగు దుర్యోధనమహారాజుగారుచేసిన యాహ యబద్ధమగునా? ఇంకఁ బాండుపుత్రులును మనకు నేత్రగోచరులగుదు రనుకోవలసినదే.

[తెరలోఁ గలకలము.]

సుశ — (ఆలకించి) ఏమి యాసందడి? భటుల సంక్షోభ భ్వములు వినఁబడుచున్నవి!

[తెరలో]

ఎవ్వరో వీరపురుషులు ముగ్గురు త్రేతాగ్నులవలె మన నేనాటవివయింబడి బాణా ర్చులచే నడ్డువచ్చినవారినెల్ల నిర్దహించుచున్నారు. ఇదిగోఁ గావలివారల మమ్ముఁ బడమోఁది విరాటుని విడిపింపఁజూచుచున్నారు. ఓమహారాజా! వచ్చిరక్షింపుము. — విరాటుని విడిపించినవాడవు నీవెవడవురా?

సుశ — ఏమి యీ సాహసము! వాడేమాయుత్తరమిచ్చుచున్నాడు.

(మరలఁ దెరలో)

చ. వలలుండ; నే విరాటుకడ వంటలవాడ; నిదే త్వదీయ నే నలఁ బరిమార్చి మా మనుజనాయకుని ని్వడిపించుకొంటి, బె బ్బులి పెనువాతఁబడ్డ వృషమున్వలె; వీరుండవేన్, సుశర్ముఁడా! వెలువడివచ్చి వేగ విడిపించుకొనంజనుఁ గ్రమ్ముఁకొన్నపుకా.

సుశ— ఏమిది! వాడు నన్నే పేర్కొనిపిలుచుచున్నాడు! ఓ విక్రమభూజా!  
నీవిందునిలుపుము. నేనుబోయి వానిని స్వర్గమునకంపివచ్చెదను. — ఓరిమూర్ఖా!

క. ఇదె వచ్చుచునున్నాడను  
బదరక ఊణకాలమచట వదరకనిలుమీ  
యిదె నాప్రతాపశిఖి కి  
య్యదన న్నివింధనంబ వయ్యెద వాకటక.

(తెరలో)

నీవు నిక్కంపుల బారుషశాలివగుచువేసి, నన్నెదిరించి ప్రాణమును మానమును  
దక్కించుకొనిపోయితి.

సుశ— ఊరకవదరకబోకు. నీ కండగర్వ మిప్పుడే యడంగును. నేను దారసించు  
వలకేకాని యామీదట నీనోటినుండి మాటరాదు.

(అని సత్వరముగా బోవుచున్నాడు.)

విక్ర— ఓ భటులారా! నా కృపాణమును ధనుర్బాణములను వేగ గొనిరెండు.

(తెరలో)

ఓ విక్రమసేనా! మూర్తిభవించిన వీరరసాధిదేవతవలె నీ వీరపురుషుడెవడో  
గదాఘాతములచేత మనరాజును జదియమోడుచున్నాడు. వేగవచ్చి యీతని  
ప్రాణరక్షణముచేయుము.

విక్ర— ఓ సుభటా! ఆయుధములు వేగదెమ్ము.

భటు— ఇవిగో దెచ్చినాను. (అని చేతికిచ్చుచున్నాడు.)

విక్ర— ఇదిగో నేను వచ్చితిని. మారాజును విడుపుము. నేను దారసించులోపల విడువ  
కుంటివా, నీప్రాణములు నీవికావు. నాచేతిఖడ్గము దయయు గియయు నెఱిగినది  
కాదు సుమా. (అని వరుగిడుచున్నాడు.)

(తెరలో)

త్రిమూర్తులవలె వచ్చిన యీ మువ్వరిలో సౌకండు ముందు విరాటుని గొనిపోవు  
చున్నాడు. అయ్యో! విరాటుడు తప్పించుకొనిపోయెనుగదా! ఇంకొకడు  
గదాఘాతముచే మనరాజును మూర్ఛితుడైనాడు. అయ్యో! ఇంక నేమున్నది?  
ఓ సేనాపతి! వచ్చితివా? ఇంక రాజునకు భయములేదు.

వల— ఓ దామగ్రంధీ! నీవీసుశర్మనుగొని విరాటునివెనుకబొమ్ము. నేనీవచ్చినవానిని  
బాటద్రోలివచ్చి నిన్నిప్పుడే కలిసికొనెదను.

విక్ర— ఓరీ! నరాధమా! నీవింకను మారాజును విడువ నేలేదుగా! నాచేతంబావుమని  
విధి నీనాసట వ్రాసేయుడ, సామవచనములతో నీవెట్లు విడుతువు?

వల— ఓ విక్రమసేనా! నాముందట నీ వృధాప్రలాపములు ప్రేలక పోరుషశాలివేని  
నీరాజును విడిపించుకొమ్ము. కార్యములచేత నేమియుఁజేయఁ జేతఁగాక నీవిప్పుడు  
మాటలచేతఁ జేయుచున్నావు.

విక్ర— ఇంక ములుకులచేత నేకాని పలుకులచేత నేను నీ కుత్తరమియ్యను.

వల— నన్ను దారసించినతరువాత నీవింక పేనితోను నా కుత్తరమియ్యవు. నీవు  
చేసినపాపముల కుత్తరమిచ్చుటకయి నిన్ను యమ సన్నిధానమునకుఁ బంప  
నాచేతి గద వేగిరపడుచున్నది. పాటక నిలుపుము.

(తెరలో)

అయ్యో! వీడు ప్రళయకాల దండధరునివలె మాటులేక మలయుచు నడ్డుపడిన  
యోధవీరులనెల్ల గదాఘాతమునఁ జదియమోడుచు మన సేనాపతి తల భిన్నము  
చేసినాడు! పిడుగడిచిన తాళమువలె వేలఁగూలి విక్రమభూజుఁడు కొట్టుకొను  
చున్నాడు. నెత్తురువడదలు కట్టుచున్నవి. సేనాపతి మేనప్రాణములులేవు.  
హా విక్రమభూజా! హా సేనానీ! విరాటు సేనాసముద్రము నీడివచ్చివ నీవీ వంటల  
వాడను చిలుకాలువను దరింపలేక మునిగి చచ్చితివా?

వల— మీ సేనాపతి నిహతుఁడయినాడు. మీసేనలో నన్నెదిరింపఁగల బిరుదు మగ  
తెవ్వరైనఁ గలిగిరేని ర్లండు. అందఱిని సేనాపతిపోయినత్రోవనే పంపెదను.  
ఏమి! ఎవ్వరును రాలేమి?

సుశర్మనైనికులు— ఓ పాపపుదైవమా! అశివప్రయాసలబ్ధమైన మా గెలుపుసంతను  
నిమిషములో నష్టముచేసితివి! లోకములో నిన్ను నమ్ముకొన్నవాఁడెవ్వఁడు  
బాగుపడును? ఊణకాలముత్రింద మాలోనుండి యింతలోనే మమ్మువిడిచి మా  
పగవారిచెంతఁ జేరితివా?

సుశర్మ— (మూర్ఛితైరిసి) ఎవఁడురా నన్ను బట్టుకొన్నవాఁడు? మనవాఁడా?  
పగవాఁడా?

దామ— నీ శత్రుఁడను. నీవిప్పుడు విరాటునకు దాసుఁడవయితివి. ఆతని యాజ్ఞాను  
సారముగా నర్థదండనమును బొందుటకయి నీ విప్పు డాతని కొలువుకూటమునకుఁ  
గొనిపోఁబడుచున్నావు.

వల— అదియేమి? దామగ్రంధీ! సుశర్మ మూర్ఛితైరినాడా?

దామ— మూర్ఛితైరి వీడు విడిపించుకొనఁ జెనఁగులాడుచున్నాడు. నీవిటురమ్ము.



దేవం. ౨౧  
వి. కృ. శే

వల— ఇదిగో నేనువచ్చి యీ త్రాళ్లతో నీని పెజబెక్కలు విడిచివేయడము.

సుశ— ఇటువచ్చితివా నిన్నే విడిచివేయడము.

వల— ఇదిగో వచ్చితిని. నన్ను గట్టుకేమి? నీ గర్వభంగమయినదా? యమపాశముల వంటి యీ పాశములతో నిన్ను బంధించినాను. శక్తియున్నచోఁ ద్రెంచుకొమ్ము. ఓ! విరాటమహారాజా! ముందుగా నీవీ తండ్రిపాలునితో నడచి మన నివేశమును జేరుము. నీ సుఖచార్తదెలియక యంతఃపుర కాంతలు తల్లడిల్లుచుండురు. మీవెనుకనే మేమును మన పశుగణములను దొంగిలిన యీ నరపశువును మీసన్నిధి కీడ్చుకొనివచ్చెదము.

విరా— తండ్రిపాలా! దారితీయుము.

తండ్రి— ఇటు. ఇటు.

వల— ఓ సుశర్తా! మమ్మాయాసపెట్టి యీ గుడెపెట్టుతినక బుద్ధిచుంతుండవలసి కీఘ్రముగా నడుపుము. నడవక పెనఁగితివా తావుచేరునప్పటికి నీశరీరములో గట్టియొముక యొక్కటియుండదు.

(సుశర్తనైఁకులు దీనముఖములతోఁ జూచుచున్నారు.)

ప్రథమభటుఁడు— వారు మనరాజుతో దృష్టి పథమును దాటిపోయినారు. ఇంక మనకుఁ బ్రాణభయములేదు. మనము మెల్లఁగా నడచి నేనతో ముంపునడిచిన సత్యసేనుని గలిసికొని, రాజును రక్షింపఁ బ్రయత్నముచేయుదము రండు.

ద్వితీయభటుఁడు — వారు మఱికొంతదూరము సాగిపోనీ. మనము మెల్లఁగాఁ బోవుదము. కార్యసాధన కపుణు లెప్పుడును ద్వారపడఁగూడదు.

(అందఱు నిష్క్రమించుచున్నారు.)

పంచమాంకము.

రంగము — విరాటరాజుసేనానివేశము.

8050

[సీంహాసనాసీనుఁడయి విరాటరాజును, సమీపమున నర్హపీఠముపై ను తండ్రిపాలుఁడును, కొందఱు భటులును ప్రవేశించుచున్నారు.]  
విరా— పితండ్రిపాలా! ఇటువంటి శ్రవణనివారణమైన దారుణవార్తనినియహృదయము పగులక తానిగుండెవాఁడనై బ్రతుకుచున్నాను! హా! ప్రాణేశ్వరీ! హా! సుధేష్ఠా! ఓ. ఒండనవేల? సీంహబలు సోదరివయ్యును కీరమాతనై యుండియు వీరపత్నివననొప్పియు ముక్కున నూర్చుగల్గి నే నుండఁగ దాయచేత నయయో కొనిపోబడితే? యనాథ య ట్లండజయాస! యీయొడలియం దెటునిల్చుదు నింకఁ బ్రాణములే? ఓ భటులారా! దేవి యేవంకకుఁబోయినది? కంకభట్టాను లెటుచనిరి? ఆ సత్య సేనుఁడు — ఆ పాపాత్ముని పేరుచ్చరింపరాదు.  
ఓ. ఎక్కడకాన్యపాలపశువిప్పడు నాప్రియఁగొంచుఁబోయెనో యొక్కటిఁగూడముట్టి మ దహీనకలోరకతారధారచే వ్రక్కలుచేసెదం దనువు వ్రక్కలు ముక్కలొనరెదం దలల్ చెక్కలు వాపెదకా సలిసి జెచ్చెరఁదెచ్చెదఁ జింతఁబువ్వెదకా.

(అని భిక్షహస్తండును లేచుచున్నాఁడు.)

తండ్రి— ఓ మహాప్రథూ! నేవకుండ నేనుండ దేవరక్తిశ్రమయే? కంకభట్టారకుండె యింతకు నాతైరిభూకాంతుని నంతకుఁజైతకుఁ బుచ్చకుండినయెడల నేనుబోయి తోడ్పడి యాతని నవలీలండునని దేవినిదెచ్చి యిచ్చటనున్నట్ల నీకుసమర్పించెదను.  
విరా— అటువంటి క్రూరకిరాతునిచేతఁజిక్కి యింకను దేవిప్రాణములు చిక్కఁబట్టుఁ గలుగునా? నాఁడు ధనగుప్తుఁ డా మృత్యుదేవతవాతఁబడి పురుషుండగుటచేత మరల బ్రతికి బయలఁబడఁగలిగెనుగాని యీయబల యెట్లు తప్పించుకొని రాఁగలుగును? ఈ యిడియాసతోఁ బనిలేదు.

భటులు— ఓ మహారాజా! దేవిని దేవేంద్రునివలె సహస్రదృష్టులతోఁ జూచుచుఁ గంకభట్టారకుండు కాపాడుచుండుటచేత దేవచేతఁ దేజిమాచుటకైనను సత్యసేనుసేనకు సాధ్యముకాలేదు. — అదే ధనగుప్తుఁడు రోజుచుఁ బరుగెత్తుకొనివచ్చుచున్నాఁడు. అతఁడు యుద్ధవార్తను విన్నవింపఁగలఁడు.

8051

[కొందలు నైసికులు వెనుకరా భనగవుండు ప్రవేశించుచున్నాడు.]

భన— (వగట్టుచు)— ఓ-ఓ-ఓ మహారాజా! సత్య— సత్యనేనుండు—

విరా— ఏమిచేసినాడు?

భన— పాటి— పాటిపోయినాడు.

విరా— డోపిరి సంబంధించుకొని కొంచెముతొలి మఱిచెప్ప.

భన— (తెప్పిటి) కంకభట్టారకు దాడికి దాళజాలక సత్యనేనుండు పరాజితుడై పలాయితుడయ్యెను. దేవి సురక్షితయయియున్నది.

విరా— భనగుప్తా! కంకభట్టారకుని దాడికి దాళజాలక సత్యనేనుండు పరాజితుడయి పలాయితుడగుట నీవు కనివచ్చితివా? కనివచ్చితివా? దేవి సురక్షితయయి యుండుట నిశ్చయమేకదా? నిత్యసత్యుడవని నిన్నెఱిగియుం బగతునిచే భంగపడి సంవలతనొందియున్న నాడెంద మిప్పుడు నీవుచెప్పిన మేలివార్త నొక పట్టున నమ్మజాలక సందేహపడుచున్నది.

భన— ఓ మహారాజా! విన్నది కన్నట్టు నేనెన్నఁడై విన్నవించునా? సత్యనేనుండు సిగ్గుపడిచి పాలుచుండగా నేనీకన్నులారబాచియే యా శుభవార్తను దేవర చెప్పినదేయ వడివడి బరుగిడివచ్చినాడను. ఇంక మీచిత్తము నించుకనేపు తత్తపపాటుమాని స్వస్థతనుంది యూటడిల్లి యుండుచున్నాడు. కంకభట్టారకుని వెంట జెక్కుచెమర్చక విచ్చేసెడు సుధేష్ఠాదేవియుక్క శుభస్వరూపమే తుణ కాలములోఁ బ్రత్యక్షముగా దేవర డెందములోని సందియమును దీర్చగలను.

విరా— నీవాక్కు శలించి యంతటిభాగ్య మిప్పుడీకన్నులకుం గలుగవలెనుగదా? బ్రాహ్మణుడయ్యెను బరాక్రమమున మనఁ గంకభట్టారకుండు బసరముల నాటి తెఱిన క్షత్రియపీరుని నోర్వగలుగుట నాపాలిటి భాగ్యదేవతయే యాతని రూపమును ధరించి నన్ననుగ్రహింపవచ్చినదని ఛావించెదను.

తంత్రీ— అత్రువే తత్రై బ్రాహ్మణసత్తములు త్రమక్షత్రియుల నోర్చుట యిదిక్రొత్త గాదు.

క. జనుదగ్గి కుమారుండు మును

సమరంబున నిరువదొక్కసారులు నృపులక

సమయించి నెత్తుమడుపులు

సమదగతిం జేయలేదె త్తాతలచుండుకా.

ఈ మహావ్యూహని శౌర్యశేషమును నేను బూర్వము హస్తినాపురమునందుండి వప్పుడే యెఱిగినవాడను. ఈతఁడు భనురాచార్యుడైన వ్రోణాచార్యుని కమ్ముండు. శౌర్యసంపదచేత నీతని క్షత్రియులలో సుత్రమక్షత్రియుండనవచ్చును.

విరా— ఓ భనగుప్తా! క్రూరజనాగ్రగణ్యుడైన యాసుశర్మతమ్ముండు దేవిని జెఱి గొని పోవుచుండగా వీరాగ్రేసరుండగు కంకభట్టారకుం డడ్డుపడి పోరాడి జేగ నోటబడ్డ పారావతినిబోలె గాణి నెట్లు విడిపించెనో సవిస్తరముగా వివరింపుము.

భన— మొదటినుండియు నేనచటలేను. యుద్ధమెట్లునడచుచున్నదో చూచివచ్చి 'యెఱింగింపుమనీ యుత్తరకుమారుండు పంపగా నేను వచ్చినప్పటికే మార్గమధ్య మున ముందు పలాయితుండగుచున్న సత్యనేనుండును వెనుక వారిని దఱముచున్న కంకుండును నాకెదురుపడిరి. సంగరవృత్తాంతమాద్యంతము దేవర కీ నైసికులు విన్నవించగలరు. ఓ నైసికులాకా! మీకన్నది విన్నవించుడు.

నైసి— ఓ మహారాజా! దేవరవారు సగతురచే బట్టుపడిరన్న పిడుగువంటి దుర్వార్త చెవినిబడగానే దేవిగాను మూళ్ళగురి మొదలునడికన రంభాతరువువలె నేలఁ గూలి సఖిజన శైత్యోపచారములచే గొండాకవడికిఁ జెప్పితిలిరి.

విరా— అక్కటా! దేవి కెంతసంతాపముకలిగినది! ఆసంతరము.

నైసి— అంత సంతోషురకాంతలు చింతాక్రాంతలయి భయభ్రాంతచే దాయలువచ్చి తమ్ము దొమ్మిచేయుదురని నానాముఖములఁ బఱవఁజొచ్చిరి. కంకభట్టారకుల వారు వారి సంభ్రమమును వారింది ధైర్యముచెప్పి దేవీపురస్థరముగా వారినందఱిని గూర్చుకొని మావెంటఁ గృతకాదికందరమునకుం గొనిపోవుచుండగా దారిలో సత్యనేనుండు తనసేనతో వచ్చి తాంకెను.

విరా— తరువాత?

నైసి— తరువాత మన కంకభట్టారకుండు మొగంబు జేవురింపఁ గనుంగవ నిష్ఫల లింగంబులు గురియ నూర్తీకరించిన వీరరసాధిదేవతయైన నాగ్రహవ్యగ్రుడై మహోగ్రంబుగా సత్యనేనునివంకఁ జూచుచు—

ఉ. వీరుండవాయు స్త్రీలకడ వీరముఁజూపఁగవచ్చినావె? యో

రోరి నరాధమా! నిలుపు మొక్కనిమేషము పాటిపోక; నీ

శూరతయెల్లఁ దెల్లమగుఁ జిమ్మని యమ్మరింబోసి యేసినకా

నోరను నెత్తుకొల్కఁ బడె నొచ్చి యతం డరవచ్చి యుర్వరకా.

విరా— మేలు! మేలు! ఆపయిని?

నైసి— ఆపైని మఱియేమున్నది? ఆతులువ తెలివిరాఁగానే లేచి మఱి యుద్ధభూమిని నిలువనొల్లక కాళ్లకు బుద్ధిచెప్పి యూడనిఁబాడెను.

విరా— బోరారా! ఏమి యీపౌరుషము! ఓ కంకభట్టారకా! ఒక్కసారి నీగాఢా లింగనమిచ్చి నన్ను గారవింపుము.

[అప్పుడు కంకభట్టు సుధేష్టాసహితముగాఁ బ్రవేశించుచున్నాఁడు.]

కంక— అమ్మా! నామాట నీవిప్పుడైనను నమ్మెదవా? అదే మహారాజుగారు సుఖా సీమలయి యెట్లు కూరుచున్నారోచూడు. మన వలలుఁడు కార్యసాధన దీక్ష వహించిపోయినప్పుడును గార్యసిద్ధి గాకుండునా?

సుధే— ఓ మహాత్మా! నాకిట్లు వేత్రోత్సవముచేయుచున్న యతఁడు నిజముగా నా ప్రాణనాథుఁడగునా? ఇప్పుడు సహితము నా చిత్తము నా కన్నులను నమ్మజాల కున్నది. ఇది యింద్రజాలముకాదుగదా? ఒకవేళ స్వప్నమేమో! కాదుకాదు. నేను మేలుకొనియేయున్నాను. ఓ దైవమా! ఇది మాయచేయక నిజముచేయుము. నా ప్రాణేశ్వరుఁడు నామాటకు మాటుపలికిన నిది మాయకాదని నమ్మవచ్చును. (దాపునకుఁబోయి) ఓ ప్రాణనాథా!

విరా— (లేచి) ఓ ప్రాణేశ్వరీ!

సుధే— (తనలో) ఇది నిస్సందేహముగా నా ప్రాణేశ్వరుని కంఠస్వరమే. (గాత్ర స్పర్శనముచేసి) ఇందు మాయలేదు. (ప్రకాశముగా) ఓ మనోవల్లభా! ఏమి నాపుణ్యము! మీరా యకాలమృత్యువు నోటఁబడియు విడివడి యిప్పుడు మరల నాకంటఁబడుచున్నారు!

విరా— ఇది వలలుఁడుజేసిన యుపకారము. అతఁడు సాక్షాద్రణరంగభీముఁడయి శత్రువులమీఁదఁబడి పలువురఁ బోలియించి పోయినవనుకొన్న ప్రాణములనే మరల నిలిపినాఁడు. నీ వెట్లాదురాత్మునిపాలఁబడక మానప్రాణములు దక్కించు కోఁగలిగితివి?

సుధే— ఈ ద్విజసార్వభౌముని యనుగ్రహమువలన. (అని కంకుని జూపుచున్నది.)

విరా— ఓ కంకభట్టారకా! సహస్ర నమస్కారములు. చేరవచ్చి యొక్కసారి నీ పరివ్వంగ సౌఖ్యమిచ్చి నన్ను జరితార్థుని జేయుము. నేను సహస్రజన్తము తెత్తియైనను నీ ఋణ లేశమును దీర్చుకోలేను. (అని కాఁగిలించుకొనుచున్నాఁడు.)

కంక— విజయోస్తు! మహారాజా! నా కిప్పుడు జన్తసాఫల్యమయినది.

విరా— మారాజ్యమును బ్రాణములును మీరిచ్చినవే. ఇటువంటి ప్రాణదాతకు వేనేమి సమర్పించి సంతోషపెట్టఁగలను?

గీ. మృత్యుదస్త్రాంకురంబుల నిటికికొన్న  
నన్ను విడిపించె వలలుఁడు నాగబలుఁడు;  
పట్టవచ్చిన ఖలుదారిఁబడకయుండఁ  
గాంతఁగాపాడితివి నీవు కంకభట్ట.

దీని నఁగీకరించి నాభక్తికానందింపుము. (అని తన మెడనున్న రత్నహారమును దీని యాతని కంఠమున వేయుచున్నాఁడు.)

కంక— దేవరవారి యీ చల్లనిమాటమాత్రముననే నాకు సకలసత్కారములును జరగినవి? వేలుగఁ గంఠమాలయేల?

విరా— నేనుజేసిన యీ సత్కారము మీరొనర్చిన యుపకృతికిఁ దగినదికాదు. కొండంతదేవరకుఁ గొండంత ప్రతి యెవ్వరు సమర్పింపఁగలరు?

కంక— తన యేలికకయి ప్రాణములు దాపక పోరాడుట భృత్యసామాన్యధర్మము. అంతకంటె మేమధికముగాఁ జేసిన దేనియులేదు. స్వకృత్యమును నిర్వహించిన ముద్దింత పొగడనేల? ఈ యపూర్వసమ్మతము దేవరవారి గుణగ్రహణపరాయణ తను దెలుపునుగాని మా యగ్న్యశనుగాదు.

విరా— ఈమయమున మన మేకీభవింపఁజాలము. అది పోనిమ్ము. దేనిని జెఱగొన వచ్చిన యాదురాత్ముఁడు ప్రాణములతోఁ దప్పించుకొని పోఁగలిగెనా?

కంక— వంటయిల్లుచొచ్చిన కుండేలెందుఁబోఁగలదు? అదె యా నరపతువును మన సైనికు లిటు కీడ్చుకొని వచ్చుచున్నారు.

విరా— క్షణకాలము వానిని దూగిముగానుండనిండు. మన వలలుఁడును దామ గ్రంధియు సుశర్మలింఁ గొనివచ్చుచున్నారు. — ఓ ధనగుప్తా! మేము మరలఁ బిలిచినదాఁక నివించుకతడ వావలికిఁబోయి యా దష్టునికడ నేమటక కాచి యుండుము.

ధన— చిత్తము. (అని పోవుచున్నాఁడు.)

కంక— ఆ సుశర్మ యెట్లు బెదరుగదిరి వడఁకుచున్నాఁడో!

[అంతట వలల దామగ్రంధులతో సుశర్మ ప్రవేశించుచున్నాఁడు.]

విరా— (లేచి యెదురుగాఁబోయి) ఓహూహూ! సుశర్మ మహారాజులవారా? దయచేయుఁడు. బహుకాలదర్శనము! ఏలినవారెప్పుడును బగవారికి లోఁబడు వారుకారుగాదా? ఇవి యింతకుమున్ను దేవరవారు నాకుఁజేయ ననుగ్రహించిన సమ్మతకుఁ బ్రతిసమ్మతము.

సుశ— (తనలో) దీనికేమని యుత్తరముచెప్పను? ఇప్పుడు భీతిచేత నాయెడలు వడఁకుచున్నది; నాలుక తడఁబడుచున్నది; గుండెలు కొట్టుకొనుచున్నవి. అయినను గాంభీర్యము తెచ్చుకొని తగిన సమాధానముచెప్పి నిక్కపు దైర్యశాలి వలె నటింపఁ బ్రయత్నించెదను. (ప్రకాశముగా) ఓరీ! నృపాధమా! ఇంతభూనే నీకీకండకావరమేటికి? గడియక్రిందటి నీయవస్థను స్మరణకుఁ దెచ్చుకొని మఱి

మాటాడు. విధిదోషముచేతఁ బరాభూతుడైన కిరపురుషునిఁ బరిహసించుట యుత్తమత్కరియలక్షణము కాదు. ఇట్లు పరిహాసము చేసినంత మాత్రముననే నీవధికుఁ డవు కావు.

విరా— “నీనోటి కడ్డులేదుగనుకఁ గావలసినన్నిదురుక్తుల నిప్పుడే ప్రేలుము. తేలు నీనిహ్వా నీకు వశముగాదు. తెల్ల రాతినెరువత నీవు మరల సూర్యునిముఖమును జూడఁబోవు. ”

సుశ— (తనలో) ఇతఁ డన్నంతయుఁ జేయునేమో! ఏమిచేయుదును? హాదైవమా! నాకెట్టిగతి తెచ్చిపెట్టితివి! ఓ దైవమా! నన్ను విడనాడిపోఁబోకు. (ప్రకాశ ముగా) స్వపౌరుషముచేత నన్నుగెలువఁ జేతఁగాక యన్యుఁడులోఁబడిచినప్పుడు నామందఱ సిగ్గుమాలి యీ గర్వోక్తు లేల ప్రేలేదవు?

విరా— ఓరోరిదురాత్మా! నన్నింతకుమున్ను మూర్ఛికునిఁ జేయుట నీపౌరుషమో నీసేనానియైన విక్రమభుజుని పౌరుషమో స్వరణకుఁ దెచ్చుకో. ఆ సుకృతాత్ముఁడు కిరస్వర్గమును జూఱఁగొనఁగా, ‘పాపీ చిరాయు’ వన్నట్లు నీవు బ్రతికి లజ్జలేక యాతని పౌరుషమును నీ పౌరుషమును గాఁ బరిగణించుకొనుచున్నావు.

సుశ— నేను బాపాత్తుఁడనా? ఏమి యీ యున్నతప్రలాపములు!

విరా— నావి ప్రలాపములో యమోఘవాక్కులో యిప్పుడే తెలిసికోఁగలవు త్రుటి కాలమోర్చియుండుము. పాపాత్తుఁడవన్న నీకెంతకోపమువచ్చినది! అపదలో నున్నప్పు డన్యకళత్రమునకు ద్రోహముదలఁచిన నీవుపాపాత్తుఁడవుగాక సుకృతాత్తుఁడ వగుదువా? జౌనాను! నేనేతప్పఁదలఁచితిని. ఈరాత్రియే విగతప్రాణుఁ డవుకానున్నందున, ‘సుకృతీగతాయు’ వన్నట్లు నీవుసుకృతాత్తుఁడవే యగుదువు.

సుశ— నిరాముఢుఁడయి చేతఁ జిక్కియున్న యరాతిని జువఁబూనుట పౌరుషము గాదు; ధర్మమునుగాదు.

విరా— ఇది యింతకుముందు నీవలన నేర్చుకొన్న పౌరుషమే. నీవు నేర్పిన నీతిని నీవిషయముననే ప్రయోగింపవలెను. దుష్టులన్యులవిషయమున ధర్మమును దలఁపక పోయినను స్వవిషయమునైనను ధర్మమును జేరుకొందురు. నీవునేర్చిన ధర్మమిం కొక్కటిగలదు. నీకు సుకృతత్వ సిద్ధియగునప్పుడు నీబంధువులు నీవద్దకుండి వేడుక చూచి సంతోషపడవలెనుగాదా?— ఓభటులారా! ఈతని మరణమహాత్మ్యవ సందర్భనార్థమయి యంతఃపురకాంతలను జెఱగొన నేతెంచిన మహానుభావుని నీతనితమ్ముని నిటకుఁదొడ్కొనిరమ్మని మన ధనగుప్తునితోఁ జెప్పిరండు.

భటులు— మహాప్రసాదము. (అని పోవుచున్నారు.)

విరా— సుశర్తా! నీ నీతి నీవు మఱచిపోకు. భ్రాతృవధోత్సవముతో నీతమ్మునికి నేత్రపర్వము చేయవలెనుగాదా? చెప్పు.

సుశ— (మేనుచెమర్చ వడఁకుచున్నాఁడు.)

విరా— ఏమి! నోట మాటరాదేమి? ఓరి పిటికిపందా! ప్రాణభీతిచేత గాలిలోని పూరిపుడకవలె వెట్లు కంపమొందుచున్నావు!

సుశ— (గద్గదస్వరముతో) దయ-దయ-దయయే పరాక్రమశాలి కలంకారము.

[బద్ధుఁడయిన సత్యసేనుఁడు ధనగుప్తాదులవెంటఁ బ్రవేశించుచున్నాఁడు.]

సత్య— (తనలో) ఇదియేమి! విజయశాలియైన నాయన్నగారే యిచ్చట ఘనపాశ బద్ధులయి విజితుడైన విరాటరాజుమందఱ నిలిచియున్నట్లు కనఁబడుచున్నారు! ఇది యేదో యింద్రజాలమయి యుండవలెను.

ధన— ఓరీ! మదాంధా! మహారాజపత్నిని బెఱఁగొన నిన్నుఁ బనిచిన నీయన్నగారి యవస్థను గన్నులారఁ జూచినావా?

సత్య— ఇప్పుడు నాకన్నలే నన్ను మోసపుచ్చుచున్నట్టున్నది. ఇది యేదో రాక్షస మాయ—మహేంద్రజాలము— ఇది కనుకట్టే కాకుండినపక్షమున, జాముక్రింద భండనోద్దండ విజయవిరాజితుండయి నిండుకొలుపుండి పరాజితుండయి పట్టువడిన విరాటున కర్హదండనము విధింపఁ గూరుచుండియుండిన యితఁ డింతలో నా విరాటునకే భృత్యుఁడయి మ్రోల నిలుచుండుట యెట్లు సాధ్యమగును?

ధన— ఓ సత్యసేనా! నీకన్నలే నిన్ను మోసపుచ్చుచున్నవేమి? నీవు సత్యసేనుఁడ వగుదువో కావో చూచుకో. నీవు సత్యసేనుఁడవు కాకుండువేని, యితఁడు నీయన్న సుశర్తుఁడును గాకపోవచ్చును.

విరా— ఓ సుశర్తా! నీవు పరలోకయాత్రకుఁ బోవనున్నావని విని నీతమ్ముఁ డితఁడే నిన్నుఁ జూడవచ్చియున్నాఁడు. మరణమునకు ముందు నీవు నీభార్యకుఁ జెప్పవలసిన పలుకు లేవేని గలవేని యిప్పుడే యీతనితోడఁ జెప్పిపంపుము.

ధన— స్వామీ! ఈతనికి భ్రాతృస్నేహముమెండో. ఇతఁ డగ్రజునివిడిచి యరనిమిష మైన నుండఁజాలఁడు. యమమందిరమున కన్నకుఁ దెన్నుచూపుచు నాతనితోడనే యితఁడు ముందునడుచును.

సుశ— ఓ పలువలారా! పరాజితుఁడయియున్నవానిని బరిహసించుట శూరధర్మము గాదురా.

ధన— ఓహో! నీ నోటినుండి యెంత దొడ్డమాటవచ్చినది! పట్టువడిన నన్నుం బరిహసించినప్పు డీ ధర్మ మెందుబోయినది?

విరా— నీ ధర్మము స్వావరణమునందు నీకుం బనికిరాకపోయినను బరోపదేశమున కయినను బనికివచ్చుచున్నది. మేమన్నది సత్యముకాక పరోపదేశమునట్లు నీపేల తలంచెదవు? నీ మరణవిషయమున నీకింకను సందేహమున్నదా?

సుశ— (తనలో) ఇతఁడు నన్ను వధింపఁ గృతనిశ్చయమందయియున్నట్టే కనఁబడు చున్నాఁడు. ఓ దైత్యమా! నేను బ్రార్థించుచున్నను నానద్దమండక పరుగెత్తెన వేమి? ఓ భయమా! నిన్నెవ్వరు రమ్మన్నారు? నామనసుచొచ్చి యిట్లు కలఁచెద వేమి? (ప్రకాశముగా) తమ్ముడా! నోటమాట—

సత్య— (తనలో) ఇతఁడు నిశ్చయముగా నాయన్నగారే వీరన్నమాట యసత్యము కాదు. (ప్రకాశముగా) అన్నయ్యా! తడఁబడఁబోకు. వీరితో నీపక్షమున నేను మాటాడెదను.— ఓ కరుణాశులారా! చేతఁజిక్కిన శత్రువును జంపబాచుట మీకిదియేటి పౌరుషము?

ధన— నేను తుక్కుముచెప్పెదను. ఓ భటులారా! “వీఁడు సురాపానము చేసిన వానివలెఁ బ్రేలుచున్నాఁడే!”

సత్య— తులువమాట లాడుటకు మీకిప్పుడు సమయము వచ్చినది.

ధన— ఓ భటులారా! “వీనికేమైనను వ్రాదమున్నదా?” “నెట్లు కాలులుప్రేలుచున్న యీ కాలులువ నాలుక కోయక కత్తి చేతఁబట్టుకొని యూరక చూచుచున్నారేమి?”— ఓ సత్యసేనా! నన్నెఱుంగుమువా? నెటి ప్రాతఃకాలమునందీ మాటలు నీచే ననిపించుకొన్న ధనగుఱుండమనేను. నీమాటలు మరల నీకప్పగించివేసినాను. నేనిప్పుడైనను నీకు స్మరణకు వచ్చినానా?

సుశ— (తనలో) వీఁడు మేమప్పుడన్నమాట లెత్తిపొడుచుచున్నాఁడు. ఇంక మాటకు మాటయని వీరిని గనలించినఁ బ్రయోజనములేదు. మంచిమాటలతో వీరిమనసు కరఁగింపఁజూచెదను. (ప్రకాశముగా) ఓ విరాటమహారాజా! నీవేమో కరుణాసాగరుండవని చెప్పుకొందురే? నీ కీ నష్కరుణత యెక్కడనుండివచ్చినది?

సుధే— (రహస్యముగా) ఓ ప్రాణవల్లభా! నీ వీతనిప్రాణములు గొనఁగూడదు.

విరా— (రహస్యముగా) ఓహృదయేశ్వరి! ఎప్పుడును నే నీతనివధింపఁదలఁచుకోలేదు. వినోదార్థముగాఁ గొంతతడ వీతని నొకయాట యాడించి విడిచిపెట్టెదను.

నీవీతనిపక్ష మవలంబించి మాటాడుచుండుము. (ప్రకాశముగా) ఓ సుశర్మా! కరుణయన్న దివ్యవాక్కు నీనోటినుండివచ్చి చెడిపోవుచున్నది.— ఓ ప్రాణేశ్వరి! “పాపము! ఈ దొర గారిభార్యకు పడుచుండనములోనే వైధవ్యమిఖము సంభవించుచున్నదిగదా!”

సుధే— ఓ ప్రాణనాథా! మనమూలమున మనశత్రువునకు సహిత మట్టిపిశ్చు పుట్టరాదు.

కంక— (రహస్యముగా) అమ్మా! నీవు నీ పూనికను విడువక యేలాగునైన నీతని విడిపింపుము.

సుధే— (రహస్యముగా) ఓ కంకభట్టారకా! దయార్ద్రహృదయులైన రాజగారి చిత్తమెన్నఁడైఁ గూరకార్యమునకుం బోరఁబాటునా? మీరు నిష్వచారముగా నుండుఁడు.

సుశ— అమ్మా! ఈ సభలో నీకొక్కదానికిఁ దక్క మఱియొవ్వరికిని నామీద దయ పుట్టకున్నది.

వలలుండు— ఏలపుట్టును? ఆమెవలె నిక్కడ మఱియొవ్వరును స్త్రీలులేరు. వీటికి తనముచేత స్త్రీతో సమానుఁడవు నీవు మఱియొకఁడవున్నావు. మీయిద్దఱికిని దక్క నిక్కడ మఱియొవ్వరికిని నీమీద జాలెపుట్టదు.

సుశ— (తనలో) ఓ భాగ్యదేవతా! నన్నీతనిచేతఁ జిక్కిరించిన చెఱువుతోఁ దృప్తికొంది యీతని డెదమందు నామీద దయనైనఁ బుట్టింపరాదా? నన్నించి చెడిచిన యీ భాగ్యదేవత నేల పేరుకొనవలెను?

క. భాగ్యమునె నమ్ముకొన్నయ  
భాగ్యుఁ డెవఁ డభీష్టసిద్ధి పడయంగలుగుఁ?  
భాగ్యము నమ్మించిననుఁ  
భోగ్యావసరమున మోసపుచ్చదె నేడుఁ?

ఇంక నేనీరాజునే కనికరముపుట్టుఁట్లు ప్రార్థించెదను.

విరా— ఓ సుశర్మా! పాపపరిహారార్థముగా నీశ్వరప్రార్థనముచేసి యాసన్న సురణ మనకు సంసిద్ధు డవుకమ్ము.



సుశ— (తనలో) ఎప్పుడో కోగములచేత విడువవలసిన యీ శరీరము నిప్పుడే విడుచుట కోర్చుకొందునుగాని యీవలె సగకబాధలను దలపునకుఁ దెచ్చి నామనస్సు నన్ను భయకెట్టుచున్నది. ఏమి! ఈ మనోవేదన! నామనస్సులొ నిప్పుడు వేయిలేళ్లును జెట్టులును ప్రాఁకుచున్నట్టున్నవి. (ప్రకాశముగా) ఓరాజా!— (అని తలవంచుకొనుచున్నాఁడు.)

విరా— వ్రేలుమొగమువేసేకొనుటయేకాని మొగము వైకెత్తి దేవుని వేడికోవేమి!

వల— హృదయము పాపములతో నిండియున్నప్పు డావీశ్వరునిఁ బ్రవేశకెట్టుట కవకాశ మెక్కడనుండును?

క. సుజనుఁ డెపుడైన దేవుని

భజియించుచుఁ బ్రీతితోడఁ బ్రాణమువిడుచుక

కుజనుడొ యీశ్వరభయమున

నిజముగఁ జూడన్న మేటి నెగులునఁ బొగులుక.

ఈశ్వరస్వాస్థ్యమునకుఁ బోవ హర్షమునొందు పుణ్యాత్ములువేఱు; ఈ పాపపు బొందిని వదలలేక యీశ్వరునికి దూరదూరములఁ దొలఁగుచుండు వీనివంటివారు వేఱు. ఈ పాపాత్ముని కీశ్వరుని కేరెత్త నోరాడునా?

సుశ— (తనలో) ఓజ్జా! భయమునకుఁదోడు నీవుకూడ నన్నుఁజేరి బాధించు చున్నావేమి? చీ! నన్నువిడిచి తొలఁగిపో. (ప్రకాశముగా) ఓ మహారాజా! ఈ దీనునియెడఁ గరుణచూపుము. నీ వేయీశ్వరునిబ్రార్థింప నన్ను నియోగించి తివో యీ యీశ్వరునికిఁ బ్రీతికిరముగా వర్తింప నిన్నుఁ బ్రార్థించెదను.

క. పరమాపకారియంచును

గురు కోపమునఁ బగిల్చిగోరుటకంటెక

బరమేశ్వరునికి రిపునెడఁ

గరుణను జూపుటయె ప్రీతికిరమగుఁజమ్మి.

క. నీవియ్యెడ దయచూపుము

దేవసమానుఁడవు గాఁగఁ దివిరెదవేసిక

దేవగుణమె దయ ధరణిక

గేవల రాక్షసగుణంబె నిర్దయతకడుక.

వివేకియైనవాఁడు తొలుదొల్లఁ గోపమును నిర్మూలముచేయవలెను.

ఉ. కోపముతోడఁ దుల్యచగు ఘోరతమాఘములేదు; కోపమే పాపుఁడేయు మానవుల; భ్రాతల మాతలఁ జంపఁజేయు; సద్రూప హితోపదేశములఁ దోఁపఁగనీక, నశింపఁజేసెడుక జూపును విస్మినిక గనులు శ్రోత్రములుం గలవారికేనియుక.

(అని కన్నీరువిడుచుచున్నాఁడు.)

కంక— (తనలో) ఈ దివ్యవాక్యము లీ క్రియాశూన్యుని నోటినుండి వెడలినప్పుడే యింత శ్లాఘ్యములుగా నున్నప్పుడు క్రియానంతుల నోటినుండివచ్చినప్పు డెట్లుండునో! లోకములొ నెట్టి దుష్పథవర్తులును దెలిసిఁచే యింద్రియములకు దాసులగుదురుగదా!

సుధే— ఓ ప్రాణనాథా! దీనులకన్నులనుండి వెడలు నీరుచూచి నేను సహింపలేను. మీకు నామీద దయగలదేని యీతని కన్నులనుండి వెడలి పాలుచున్నట్లుగా మీ హృదయమునుండి కరుణామృతరస ప్రవాహమును బాటించి యీతని కుటుంబమును సంతోషవార్ధిం దేల్పుఁడు.

కంక— ఓ సుశర్తా! నీవుచేసిన యపకారమునకుఁ బశ్చాత్తాపపడి మీదాసుఁడనని రాజుగారిని శరణుచొరుము. ఈయన శరణాగతరక్షణ దీక్షోదత్తుఁడు.

వల— ఈ కఠినాత్మునికన్నులనుండి నీరు భయముచేతఁ గాలువలుకట్టుచున్నదికాని యనుతాపముచేతఁ గాదు. వీడు దయనీయుండుకాఁడు.

సుశ— నాకన్నులనుండి నీరనుతాపముచేతనే వెడలుచున్నది.

సుధే— ఓ మనోనాయకా! ఇతఁడన్న ట్టి బాష్పధారలు పశ్చాత్తాపముచేతనే వెడలుచున్నపక్షమన గంగాప్రవాహమువలె హృదయాంతరాళమందలి పాపమును గడిగివేసియే వెడలినవనుటకు సుదేహములేదు. అందుచేత శుద్ధుడైన యితఁ డిప్పుడు దేవరవారి యనుగ్రహమునకుఁ బాత్రుఁడు.

విరా— ఓ సుశర్తా! దేవిగారి దయవలన నీవు బ్రతికిపోయినావు. ఇంక నీవారివద్దకు నీవుపో. (అని బంధములు విడిపించుచున్నాఁడు.)

సత్య— ఓ మహారాజా! ఇక్కడ మీదాసుఁడు మఱియొకఁడున్నాఁడు.

విరా— నిన్నును క్షమించినాము. ఓ సుశర్తా! నేను మొదటినుండియు నిన్నుఁజంపఁ లఁచికోలేదు. నీ దైర్యాదలను శోధించి నీకును నాకును గల భేదమునుజూపి మఱి నిన్ను విడువవలయునని యింతుకనే పీ కపటనాటకమును నడిపినాను. పశ్చా

తత్ప్రదవగుటచే నీవిష్పదము నాకు శత్రుడవుగాక పరమమిత్రుడవయినావు.  
మాతోవచ్చి నీవును నీశమ్ముడును మాయింట నాతిథేయసత్కారములాంది  
మఱిపొందు. ఇది నా హృదయపూర్వకమైన ప్రార్థన.

సుశ — ఓ మహారాజా! కత్తిచేతగాక నీయాదరముచేత నిజముగా నేనిష్పదము  
చంపబడినవాడనయినాను. చంపవలసినశత్రువే తనయెడ దయచూపుటకంటె  
మానవంతునకు మరణము వేతేముండును?

విరా — సుశర్మా! ఈయవమానవిఖము మనసునందుంచుకోక మఱిచిపొమ్ము.  
ఈ పరాభవమరణముచేత నీశ్వరుడు నీకు నీతిమంతమయిన సూతనజన్మమును  
బ్రసాదించునుగాక! ఓ కంకభట్టా! ఈరాత్రి సేనలను సుఖనిద్రచేయ నియమిం  
పుము. మనమును గొంతసేపు విశ్రమింతము.

కంక — దేవర యాజ్ఞాపించినట్లు చేసెదను. సేనలను నోడుకొనివచ్చటకయి  
పురమనకరిగియున్న మన శతానీక శంఖాద్యమజ తనూజుల కీ విజయవార్తను దెలుప  
ధనగుప్తుని నిష్పద పంపవలెను.

విరా — ధనగుప్తా! నీవిష్పదపోయి సేనలతోఁ బనిలేదని మన శతానీక సూర్యదత్తా  
దులతోడఁ జెప్పి వారినివారింపుము.

ధన — మహాప్రసాదము. (అని పోవుచున్నాడు)

విరా — ఓ వలలా! దామగ్రంథీ! తంత్రీపాలా! నా నిమిత్తము మీ రత్యంతప్రయాస  
పడియున్నారు. విశ్రమింపఁబొందు.

వలలాదులు — కార్యసాఫల్యమయినందున మా శ్రమను మేము పరిగణింపము.  
దేవరవారిక విశ్రమింప విజయంచేయవచ్చును.

(అందఱు నిష్క్రమించుచున్నారు.)



8050

8050

8050

8050

8050

8050





END OF  
TITLE